

‘बेल नियम है और जेल अपवाद’ का रूल भुलाया गया

नई दिल्ली (एजेंसी)। देश के मुख्य न्यायाधीश जस्टिस बीआर गवई का कहना है कि ‘बेल नियम है और जेल अपवाद है’ यह एक वैधानिक सिद्धांत है। इसका पालन अदालतों में पिछले दिनों बंद हो गया था। चीफ जस्टिस ने केरल हाई कोर्ट में आयोजित जस्टिस वीआर कृष्ण अय्यर मेमोरियल लेक्चर में यह बात कही। उन्होंने कहा कि बेल नियम है और जेल अपवाद इस सिद्धांत को भूलाने की कोशिश हुई, लेकिन मैंने मनीष सिसोदिया, के. कविता और प्रबिर पुरकायस्थ मामले में इसे याद दिलाया। उन्होंने कहा, जस्टिस कृष्ण अय्यर का पूरी मजबूती से यह मानना था कि अंडरट्रायल लोगों को जेल में नहीं रखना चाहिए। बिना ट्रायल के उन्हें लंबे समय तक जेल में रखना सही नहीं है। चीफ जस्टिस ने कहा कि भारतीय न्यायपालिका में

● सीजेआई गवई बोले-मैंने सिसोदिया केस में याद दिलाया



जस्टिस कृष्ण अय्यर की पहचान लोक से हटकर काम करने की रही। उन्होंने ऐसी कई चीजों को लागू किया, जिन्हें टैबू माना जाता था। उनकी ओर से ही इस सिद्धांत पर जोर

दिया गया कि बेल अधिकार है और जेल अपवाद है। पिछले कुछ समय में अदालतों ने इस सिद्धांत को भूलाने की कोशिश की। मुझे खुशी है कि बीते साल जब मुझे मौका मिला

तो मैंने इस सिद्धांत को फिर से याद दिलाया। मैंने प्रबिर पुरकायस्थ, मनीष सिसोदिया और के. कविता के केस में इस सिद्धांत को याद दिलाया। इस तरह जस्टिस बीआर गवई ने जिन केसों की याद दिलाई, उनमें मनीष सिसोदिया का केस भी शामिल है। इसके अलावा के. कविता को भी दिल्ली के शराब घोटाले के केस में अरेस्ट किया गया था। इन मामलों की सुनवाई जब सुप्रीम कोर्ट में पहुंची तो बेंच का हिस्सा रहे जस्टिस गवई ने बेल के सिद्धांत की याद दिलाई। जस्टिस गवई ने कहा कि हम जब वी. आर कृष्ण अय्यर को याद करते हैं तो ध्यान आता है कि उन्होंने लैंगिक असमानता को खत्म करने वाले कदम उठाए।

पद्मनाभ मंदिर में स्मार्ट ग्लास पहनकर घुस रहा था व्यक्ति

तिरुवनंतपुरम (एजेंसी)। केरल की राजधानी तिरुवनंतपुरम में श्री पद्मनाभस्वामी मंदिर में स्मार्ट ग्लास पहनकर प्रवेश करने की कोशिश कर रहे एक शख्स को पकड़ा गया है। श्रद्धालु की पहचान 66

● सुरक्षाकर्मियों ने दबोचा, चश्मे में लगे हुए थे सीक्रेट कैमरे

वर्षीय सुरेंद्र शाह के रूप में हुई है, जो मूल रूप से गुजरात का रहने वाला है। सुरेंद्र शाह को रविवार शाम मंदिर के सुरक्षाकर्मियों ने हिरासत में ले लिया। चश्मे में लगे हुए थे सीक्रेट कैमरे पुलिस के मुताबिक, मंदिर में कैमरा लगे चश्मे जैसे उपकरण प्रतिबंधित हैं। इसके बावजूद सुरेंद्र स्मार्ट ग्लास पहनकर मंदिर में प्रवेश



करने की कोशिश कर रहा था। शाह मुख्य प्रवेश द्वार से मंदिर में दाखिल हुआ। उसके हावभाव से सुरक्षाकर्मियों को उस पर शक हुआ और उन्होंने उसे वापस बुलाया। जांच करने पर पता चला कि उसके चश्मे में छिपे हुए कैमरे लगे थे।

एमपी से गुजरात तक बारिश-बाढ़ का कहर

शहडोल जिले में 3 हजार घरों में घुसा पानी



नई दिल्ली (एजेंसी)। एमपी, राजस्थान, गुजरात और उत्तराखंड में भारी बारिश का दौर जारी है। उत्तरकाशी में यमुनोत्री हाईवे पर ओजरी इलाके में पुल बह जाने से आसपास के इलाकों का सड़क संपर्क टूट गया है। वहीं, श्रीनगर में तेज बारिश के बाद लैंडस्लाइड से बंद्रीनाथ हाईवे बंद हो गया है। मध्य प्रदेश के शहडोल में बीते 24 घंटे में 4 इंच बारिश हुई। आधी रात 3 हजार से ज्यादा घरों में पानी भर गया। यहां अस्पताल में पानी भर जाने पर

मरीजों को शिफ्ट करना पड़ा। रेलवे ट्रैक डूब जाने से 4 घंटे तक ट्रेन रूट बंद रहा। राजस्थान में भी तेज बारिश का दौर जारी है। झुंझुनूं में बाघोली नदी के तेज बहाव के चलते नेशनल हाईवे-52 को जोड़ने वाली सड़क धंस कर पानी में बह गई। सीकर में बारिश के कारण सड़कों पर पानी भर गया। नाले उफान पर हैं। हिमाचल प्रदेश में 20 जून से 6 जुलाई के बीच बादल फटने की 19 घटनाएं हुईं। 23 बार बाढ़ और 19 बार लैंडस्लाइड हुए।

जस्टिस वर्मा केस में तुरंत एफआईआर की है जरूरत

उपराष्ट्रपति बोले-कैश कहां से आया, ये जानना जरूरी

नई दिल्ली (एजेंसी)। उपराष्ट्रपति जगदीप धनखड़ ने सोमवार को जस्टिस वर्मा के घर में मिले अधजले नोटों के मामले में तुरंत एफआईआर की बात कही। उन्होंने कहा-यह न केवल चिंताजनक है, बल्कि यह हमारी न्यायपालिका की नींव को हिला देने वाला है। इस मामले की जड़ तक जाने की जरूरत है। कैश कहां से आया, ये जानना बहुत जरूरी है। केंद्र स्तर पर सरकार मजबूर है, क्योंकि 90 के दशक की शुरुआत में दिए गए सुप्रीम कोर्ट के आदेश के कारण जस्टिस पर एफआईआर दर्ज नहीं की जा सकती है। धनखड़ ने नेशनल एडवॉक्रेट लीगल स्टडीज यूनिवर्सिटी के सेमिनार में ये बातें कहीं। दरअसल, दिल्ली हाईकोर्ट के जस्टिस यशवंत वर्मा के लुटियंस दिल्ली स्थित घर में 14 मार्च की रात आग लगी थी। उनके घर के स्टोर रूम में 500-5000 रुपये के जले नोटों के बंडलों से भरे बोरे मिले थे। इसके बाद से ये सवाल खड़ा हुआ कि इतना कैश कहां से आया। मैं न्यायपालिका



की स्वतंत्रता का समर्थन करता हूं। जजों को सुरक्षा प्रदान करना जरूरी है क्योंकि वे जटिल परिस्थितियों में काम करते हैं। लेकिन जब ऐसी घटनाएं सामने आती हैं, तो हमें सच का सामना करना होगा। उन्होंने जस्टिस यशवंत वर्मा के घर पर मिले नकदी का हवाला दिया। उन्होंने इसे शेक्सपियर के नाटक ‘जूलियस सीजर’ से जोड़ा और 14 मार्च ‘जूलियस सीजर’ की हत्या की तारीख को न्यायपालिका के लिए बुरा समय बताया। उन्होंने कहा, यह

नकदी कहां से आई। क्या यह काला धन है। इसका मालिक कौन है। इसकी जांच होनी चाहिए। यह एक आपराधिक कृत्य है, और इसके लिए तत्काल एफआईआर दर्ज की जानी चाहिए। उपराष्ट्रपति ने जजों को सेवानिवृत्ति के बाद दी जाने वाली निशुक्तियों पर गंभीर सवाल उठाए। उन्होंने कहा, प्रस्तावना को माता-पिता की तरह समझें, जिसे बदला नहीं जा सकता। विश्व में किसी भी देश ने अपनी संविधान की प्रस्तावना में बदलाव नहीं किया। उपराष्ट्रपति ने शक्तियों के अलगाव पर जोर देते हुए कहा, न्यायपालिका, कार्यपालिका, और विधायिका को एक-दूसरे के क्षेत्र में हस्तक्षेप नहीं करना चाहिए।

मैं पाकिस्तानी सेना का एजेंट मुंबई अटैक में था शामिल

● तहव्वुर राणा का सबसे बड़ा कबूलनामा, दहशत में पाक

नई दिल्ली (एजेंसी)। मुंबई में हुए 26/11 आतंकवादी हमले के मास्टरमाइंड तहव्वुर राणा ने सनसनीखेज खुलासे किए हैं। खबर है कि एनआईए यानी नेशनल इन्वेस्टिगेशन एजेंसी की पूछताछ में उसे पाकिस्तानी सेना का भी नाम लिया है। फिलहाल, इसे लेकर आधिकारिक तौर पर कुछ नहीं कहा गया है। राणा को हाल ही में अमेरिका से प्रत्यर्पित कर भारत लाया गया था। इंडिया टुडे की रिपोर्ट के अनुसार, सूत्रों ने बताया है कि एनआईए की पूछताछ में राणा ने माना है कि वह पाकिस्तानी सेना का भरोसेमंद एजेंट था। सूत्रों के अनुसार, राणा ने यह भी खुलासा किया है कि उसने दोस्त डेविड हेडली के साथ पाकिस्तान के

लश्कर ए तैयबा संग कई ट्रेनिंग सेशन में भाग लिया था। उसने बताया है कि लश्कर ने मुख्य रूप से जाफ़ूरी नेटवर्क के तौर पर काम किया था। पाकिस्तानी मूल का कनाडाई राणा (64) वर्तमान में न्यायिक हिरासत में है। 26 नवंबर 2008 को मुंबई में हुए आतंकी हमलों के मुख्य षड्यंत्रकारी डेविड कोलमैन हेडली उर्फ दाऊद गिलानी के करीबी सहयोगी राणा को 4 अप्रैल को अमेरिका की शीर्ष अदालत द्वारा उसके प्रत्यर्पण के खिलाफ समीक्षा याचिका खारिज किए जाने के बाद भारत लाया गया था। रिपोर्ट में सूत्रों के हवाले से बताया गया है कि राणा ने माना है कि वह हमलों के दौरान मुंबई में ही था और वह भी आतंकवादी साजिश का हिस्सा था।



दिल्ली एचसी से तुर्किए की कंपनी सेलेबी को झटका

नई दिल्ली (एजेंसी)। दिल्ली हाईकोर्ट ने सोमवार को तुर्किए की फर्म सेलेबी को उस याचिका को खारिज कर दिया जिसमें उसने विमानन नियामक नागरिक उड्डयन सुरक्षा ब्यूरो (बीसीएएस) की ओर से उसकी सुरक्षा मंजूरी को रद्द किए जाने को चुनौती दी थी। विमानन नियामक ने इस बारे में राष्ट्रीय सुरक्षा के हित का हवाला दिया था। जस्टिस सचिन दत्ता ने 23 मई को फैसला सुरक्षित रखने के

बाद याचिकाओं को खारिज कर दिया। बीसीएएस ने 15 मई को सेलेबी की सुरक्षा मंजूरी रद्द कर दी थी। इस फैसले से कुछ ही दिन पहले तुर्की ने पाकिस्तान का समर्थन किया था और आतंकी कैपों पर भारत के हमलों की निंदा की थी। सेलेबी एयरपोर्ट सर्विसेज इंडिया प्राइवेट लिमिटेड और सेलेबी

दिल्ली कार्गो टर्मिनल मैनेजमेंट इंडिया प्राइवेट लिमिटेड विभिन्न एयरपोर्टों पर ग्राउंड हैंडलिंग और कार्गो टर्मिनल कार्यों की देखरेख करते हैं। केंद्रीय प्राधिकरण के वकील ने बीसीएएस के फैसले और कार्रवाई का बचाव करते हुए विमानन सुरक्षा के लिए अभूतपूर्व खतरे की ओर इशारा किया था। वहीं सेलेबी के वकील

ने दलील दी थी कि केंद्र सरकार का कदम न्याय के सिद्धांतों के खिलाफ है। यह विमान सुरक्षा नियमों के तहत प्रक्रिया का उल्लंघन है। उन्होंने यह भी कहा कि नागरिक उड्डयन सुरक्षा ब्यूरो के महानिदेशक को याचिकाकर्ताओं को उक्त फैसले की सूचना देने के बाद उनकी बात सुननी चाहिए थी।यही नहीं महानिदेशक को इस फैसले के कारण भी बताने चाहिए थे।



सारा सामान पैक कर लिया है, रेडी टू मूव

● बंगला खाली ना करने की शिकायत पर बोले पूर्व सीजेआई चंद्रचूड़

नई दिल्ली (एजेंसी)। पूर्व चीफ जस्टिस डीवाई चंद्रचूड़ का सरकारी बंगला खाली न करने वाले विवाद पर जवाब आया है। सुप्रीम कोर्ट की ओर से केंद्र सरकार को इस संबंध में लिखा गया था कि पूर्व सीजेआई अपने सरकारी आवास में बने रहने की सीमा पार कर चुके हैं और बंगला खाली नहीं कर रहे हैं। उनसे बंगला तुरंत खाली



कराया जाए। अब इसे लेकर जस्टिस डीवाई चंद्रचूड़ का बयान आया है। उनका कहना है कि हमारा पूरा सामान पैक है। हम जल्दी ही यहां से निकल जाएंगे। उन्होंने कहा कि हम रेडी टू मूव हैं और ज्यादा से दो सप्ताह या फिर 10 दिन के अंदर घर खाली कर देंगे। उन्हें चीफ जस्टिस के तौर पर दिल्ली के कृष्ण मेनन मार्ग पर 5 नंबर बंगला मिला था। वह नवंबर 2024 में रिटायर हो गए थे और तब से अब तक इसी बंगले में रह रहे हैं। उनके रिटायरमेंट के बाद जस्टिस संजीव खन्ना मुख्य न्यायाधीश बने थे, लेकिन उन्हें सरकारी आवास नहीं लिया था।

बीजापुर में माइती हिडमा के राइट हैंड का एनकाउंटर

जवानों ने गढ़ में घुसकर मारा, संगठन में था स्नाइपर एक्सपर्ट

बीजापुर (एजेंसी)। छत्तीसगढ़ में सुरक्षाबल के जवानों को बड़ी सफलता मिली है। शनिवार को बीजापुर जिले के नेशनल पार्क क्षेत्र में हुई मुठभेड़ के दौरान मारे गए नक्सली की पहचान हो गई है। मुठभेड़ में 8 लाख का इनामी माओवादी डिग्री कमांडर सोढ़ी कन्ना मारा गया। उसके शव के पास से जवानों को हथियार समेत विस्फोटक भी बरामद हुए थे। सोढ़ी कन्ना बटालियन नंबर 1 डेयूटी कमांडर था। वह खुंवार

नक्सली हिडमा का करीबी था। सोढ़ी कन्ना को हिडमा का राइट हैंड माना जाता था। बीजापुर पुलिस अधीक्षक जितेन्द्र यादव ने बताया कि जिले के नेशनल पार्क क्षेत्र में माओवादी कैडर की गतिविधियों की सूचना पर डीआरजी बीजापुर, डीआरजी दंतेवाड़ा, एसटीएफ, कोबरा 202, कोबरा 210 एवं सीआरपीएफ गंग प्लाटून की संयुक्त टीम द्वारा सर्च ऑपरेशन चलाया गया था।



हिंदुओं को पीटना पहलगाम आतंकी हमले जैसा

मुंबई (एजेंसी)। मुंबई में स्थानीय निकाय चुनावों से पहले मराठी बोलने को लेकर विवाद बढ़ा सियासी मुद्दा बनता जा रहा है। हिंदीभाषी लोगों के खिलाफ हिंसा के बीच महाराष्ट्र के मंत्री आशीष शेलार ने पहलगाम आतंकी हमले

मराठी भाषा विवाद: मंत्री आशीष शेलार बोले-कुछ नेता इसका आनंद ले रहे

कार्यकर्ताओं ने मुंबई में मिठाई की दुकान के मालिक की मराठी न बोलने पर पिटाई कर दी थी। इसके अलावा शनिवार को मनसे कार्यकर्ताओं ने शेयर बाजार निवेशक सुशील केडिया के वलीं स्थित दफ्तर के कांच के दरवाजे तोड़ दिए थे। केडिया ने राज ठाकरे को चुनौती देते हुए कहा था कि वे मराठी नहीं बोलेंगे। इधर, केंद्रीय मंत्री रामदास अठावले ने मनसे प्रमुख राज

मांग की। केंद्रीय मंत्री रामदास अठावले ने कहा कि लोगों को मराठी बोलने के लिए मजबूर करना गलत है। हिंसा में शामिल मनसे कार्यकर्ताओं के खिलाफ सख्त कार्रवाई की

जानी चाहिए। अठावले ने राज के रुख पर पूछा कि ऐसी घटनाओं के कारण उद्योग बंद हो जाते हैं तो क्या वे सभी को रोजगार देंगे। पुलिस ने इस मामले में 5 लोगों को हिरासत में लिया है। ये हमला उद्भव और राज ठाकरे की संयुक्त रैली के कुछ घंटे पहले किया गया। ये हमला केडिया के 3 जुलाई की उनकी डू प्लेस्ट के बाद हुआ। उन्होंने मनसे चीफ राज ठाकरे को टैग करते हुए लिखा था- मुंबई में 30 साल रहने के बाद भी मैं मराठी ठीक से नहीं जानता और आपके घोर दुर्व्यवहार के कारण मैंने यह संकल्प लिया है कि जब तक आप जैसे लोगों को मराठी मानुष की देखभाल करने का दिखावा करने की परमीशन नहीं दी जाती, मैं मराठी नहीं सीखूंगा।



टेम्पो ट्रैक्स पेड़ से टकराया, 3 महिलाओं की मौत

शहडोल में बच्चों समेत 15 घायल, सभी अयोध्या से छत्तीसगढ़ लौट रहे थे

शहडोल (नप्र)। शहडोल के ब्यूँहारी थाना क्षेत्र में सोमवार सुबह 4.40 बजे एक टेम्पो ट्रैक्स जोरा गांव के पास पेड़ से टकरा गया। हादसे में तीन महिलाओं की मौक पर मौत हो गई। वहीं 15 महिलाएं और बच्चे घायल हैं।

जानकारी के मुताबिक टेम्पो ट्रैक्स (तूफान) में कुल 20 लोग सवार थे। ड्राइवर के अलावा सभी महिलाएं और बच्चे थे। ये लोग अयोध्या से दर्शन कर लौट रहे छत्तीसगढ़ लौट रहे थे।

4 घायल शहडोल मेडिकल कॉलेज रेफर- थाना प्रभारी अरुण पांडे ने बताया कि हादसे में चार लोग गंभीर रूप से घायल हुए हैं। घायलों को पहले ब्यूँहारी अस्पताल ले जाया गया। वहां से गंभीर घायलों को मेडिकल कॉलेज शहडोल रेफर किया गया है। मृतकों की पहचान गायत्री कवर (55), मालती पटेल (50) और इंदिरा बाई के रूप में हुई है।

स्थानीय लोगों की सूचना पर पहुंची पुलिस ने घायलों को एम्बुलेंस और पुलिस वाहनों से अस्पताल पहुंचाया। पुलिस ने मृतकों के परिवार को फोन पर सूचना दी है, जो ब्यूँहारी के लिए खाना हो गए हैं।

पन्ना में एम्बुलेंस-ट्रक की टक्कर में गर्भस्थ शिशु सहित महिला की मौत- पन्ना में सीमेंट से लदे ट्राले से तेज रफ्तार एम्बुलेंस टकरा गई। हादसे में एम्बुलेंस सवार गर्भवती और उसके शिशु की मौत हो गई। उसका पति और 5 अन्य महिलाएं घायल हैं। पड़वार गांव की रहने वाली प्रियंका प्रजापति (27) को प्रसव पीड़ा होने पर 108 एम्बुलेंस से जिला अस्पताल पन्ना लाया जा रहा था।



मुख्यमंत्री डॉ. मोहन यादव ने सोमवार को लुधियाना में दीपक फास्टनर कालरा हाउस पहुंच कर कम्पनी के निदेशकों से चर्चा की।



पंचायत एवं ग्रामीण विकास एवं श्रम मंत्री प्रहलाद सिंह पटेल की अध्यक्षता में राजीव गांधी जलग्रहण क्षेत्र प्रबंधन मिशन की साधारण सभा की बैठक सोमवार को वल्लभ भवन मंत्रालय में संपन्न हुई। इस अवसर पर पंचायत एवं ग्रामीण विकास राज्य मंत्री श्रीमती राधा सिंह भी उपस्थित रही।

होम ट्यूशन पढ़ाने वाले टीचर ने महिला से रेप किया

» बच्चों को पढ़ाते वक्त महिला के बनाए पर्सनल वीडियो ; ब्लैकमेल कर कई बार संबंध बनाए

भोपाल (नप्र)। भोपाल के ऐशबाग में एक होम ट्यूटर ने महिला से रेप किया। आरोपी ने पीड़िता के पर्सनल वीडियो भी बना लिए थे। इन फोटो और वीडियो को सोशल मीडिया पर शेयर भी कर दिया। आरोपी पीड़िता के घर उसके बच्चों को पढ़ाने आया करता था। महिला की शिकायत पर पुलिस ने एफआईआर दर्ज कर मामले की जांच शुरू कर दी है। आरोपी युवक की गिरफ्तारी फिलहाल नहीं की जा सकी है। थाना पुलिस के मुताबिक इलाके में रहने वाली 35 वर्षीय महिला गृहिणी है। वह अपने पति व बच्चों के साथ रहती है। पीड़िता ने पुलिस को बताया कि शहादत मिर्जा नाम का युवक होम ट्यूटर है वह उसके बच्चों को पढ़ाने के लिए घर आता था। पिछले महीने शहादत ने छिपकर महिला के आपत्तिजनक फोटो अपने मोबाइल से खींच लिए।

कई बार किया ब्लैकमेल

इसके बाद आरोपी अश्लील फोटो सोशल मीडिया पर वायरल करने की धमकी देकर उसके साथ ज्यादाती की। इसके बाद आरोपी ने उसे ब्लैकमेल कर कई बार जबरन शारीरिक संबंध बनाए। आरोपी युवक ने 30 जून को भी आखरी बार महिला का शारीरिक शोषण किया।

ब्लैकमेल कर पैसों की डिमांड की

कई बार रेप करने के बाद आरोपी पीड़िता से पैसा देने की मांग करने लगा। आरोपी की ब्लैकमेलिंग से तंग आकर पीड़िता ने अपने पति को बताया और थाने पहुंचकर रविवार की रात एफआईआर दर्ज कराई। पुलिस ने आरोपी शहादत मिर्जा की तलाश शुरू कर दी है।

भोपाल में करंट से 11 साल के बच्चे की मौत

» घर में खेलते वक्त गेट की चौखट छूते ही बेसुध हुआ मासूम, अस्पताल पहुंचने से पहले तोड़ा दम

भोपाल (नप्र)। भोपाल के ईटखेड़ी में करंट की चपेट में आने से तीसरी कक्षा में पढ़ने वाले 11 साल के छात्र की मौत हो गई। घटना सोमवार सुबह की है। मामले में पुलिस ने मर्ग कायम कर लिया है। पीएम के बाद शव परिजनों के हवाले कर दिया गया है। पुलिस के मुताबिक ओम अहिरवार (11) ईटखेड़ी लांबाखेड़ा का रहने वाला था। वह एक प्राइवेट स्कूल में तीसरी कक्षा की पढ़ाई करता था। उसके पिता एक प्राइवेट हॉस्पिटल में हाउस कीपिंग का काम करते हैं। परिवार में मां-पिता को अलावा उसका एक भाई था। सोमवार की सुबह घर में खेल रहा था। एक गेट की लोहे की चौखट में करंट उतरा हुआ था। जैसे ही बच्चे ने इस चौखट को छुआ तो करंट लगने के बाद बेसुध हो गया। तत्काल परिजन उसे अस्पताल लेकर पहुंचे। जहां डॉक्टरों ने उसे मृत घोषित कर दिया। मामले में पुलिस ने मर्ग कायम कर जांच शुरू कर दी है।

घटना को टालने वाले 13 रेलकर्मियों को मिला संरक्षा पुरस्कार

डीआरएम ने किया सम्मानित, कहा- कर्मचारी की सजगता सबसे बड़ा स्तंभ

भोपाल (नप्र)। रेल यात्रियों की सुरक्षा में सतर्कता और सजगता का उत्कृष्ट उदाहरण पेश करने वाले 13 रेलकर्मियों को सम्मानित किया गया है। मंडल रेल प्रबंधक कार्यालय में आयोजित समारोह में रेलकर्मियों को प्रशस्ति पत्र और नकद पुरस्कार प्रदान किया गया। इन कर्मचारियों ने ड्यूटी के दौरान समय रहते सुझ-बुझ और त्वरित निर्णय क्षमता का परिचय देते हुए संभावित असामान्य घटनाओं को टाल दिया। इनकी सतर्कता से जहां एक ओर यात्रियों की जानमाल की रक्षा हुई, वहीं रेलवे की कीमती संपत्ति भी सुरक्षित रही। मंडल रेल प्रबंधक देवाशीष त्रिपाठी ने कहा-रेलवे की संरक्षा प्रणाली में कर्मचारियों की सजगता सबसे बड़ा स्तंभ है। आपके प्रयासों से ना केवल यात्रियों का विश्वास मजबूत होता है, बल्कि पूरे रेलवे मंडल का गौरव भी बढ़ता



है। वरिष्ठ मंडल वाणिज्य प्रबंधक सौरभ कठारिया ने कहा-यात्रियों की सुरक्षा सर्वोच्च प्राथमिकता है और इसके लिए रेलवे लगातार अपने कर्मचारियों को आधुनिक प्रशिक्षण और संसाधन मुहैया करा रहा है।

भोपाल (नप्र)। मुख्यमंत्री डॉ. मोहन यादव के नेतृत्व में प्रदेश की स्व-सहायता समूह की महिलाओं को आर्थिक रूप से सशक्त बनाने के लिये प्रदेश सरकार द्वारा महात्मा गांधी नरेगा अंतर्गत 'एक बगिया मां के नाम' परियोजना शुरू की गई है। इसके अंतर्गत स्व-सहायता समूह की महिलाओं की निजी भूमि पर फलोद्यान की बगिया विकसित की जाएगी। प्रदेश में ऐसा पहली बार होगा जब अत्याधुनिक तरीके पौधरोपण का कार्य किया जाएगा। ऐप के माध्यम से हितग्राहियों का चयन किया जाएगा। परियोजना के क्रियान्वयन को लेकर मनरेगा परिषद ने तैयारी शुरू कर दी है। पंचायत एवं ग्रामीण विकास विभाग द्वारा इस संबंध में निर्देश भी जारी किए गए हैं।

एक बगिया माँ के नाम से होगा ऐप

एक बगिया माँ के नाम परियोजना का लाभ लेने वाली आजीविका मिशन के स्व-सहायता समूह की महिला का चयन एक बगिया माँ के नाम ऐप से किया जाएगा। मनरेगा परिषद द्वारा मध्यप्रदेश राज्य इलेक्ट्रॉनिक्स विकास निगम लिमिटेड के माध्यम से ऐप का निर्माण किया गया है। अन्य किसी माध्यम से हितग्राही का चयन नहीं किया जाएगा। चयनित महिला हितग्राही के नाम पर भूमि नहीं होने की दशा में उस महिला के पति, पिता, ससुर और पुत्र की भूमि पर सहमति के आधार पर पौधरोपण किया जाएगा।

प्रेमिका ने शादी से किया इनकार, युवक ने किया सुसाइड

बड़े तालाब में लगाई छलांग, सुसाइड से पहले युवती को कॉल किया था

भोपाल (नप्र)। भोपाल के वीआईपी रोड पर शीतला माता मंदिर के पास रेलिंग को फांदकर युवक ने तालाब में छलांग लगा दी। इससे उसकी मौत हो गई। मौके पर मौजूद लोगों ने डायल 100 को सूचना दी। पुलिस ने गोताखोरों की मदद से शव को बाहर निकाला। घटना सोमवार की सुबह 10 बजे की है। टीआई दीपक डेबरिया ने बताया कि तालाब में छलांग लगाने वाले शख्स की पहचान अमित साहू (22) निवासी कोकता बाड़पास के रूप में की है। छलांग लगाने के चंद मिनटों बाद ही उसका भाई भी मौके पर पहुंचा, उसने भाई की एक्टिवा की पहचान की। बताया जाता है कि अमित ने प्रेम प्रसंग के चलते सुसाइड किया। उसकी आखिर बात भी अपनी प्रेमिका से हुई थी।

6 साल से था रिलेशन में: मृतक के भाई रवि साहू ने बताया कि अमित 6 साल से एक लड़की के साथ रिलेशन में था। अमित उससे शादी करना चाहता था।

प्रदेश में पहली बार पौधरोपण के लिए अत्याधुनिक तकनीक का किया जाएगा उपयोग

ऐप के माध्यम से महिला हितग्राहियों का होगा चयन

- 15 अगस्त से 'एक बगिया माँ के नाम' अंतर्गत शुरू होगा पौधरोपण
- स्व-सहायता समूह की महिलाओं की निजी भूमि पर विकसित की जाएगी फलोद्यान बगिया



30 हजार से अधिक महिलाओं को मिलेगा लाभ: एक बगिया माँ के नाम'' परियोजना अंतर्गत प्रदेश की 30 हजार से अधिक स्व-सहायता समूह की महिलाओं को लाभ मिलेगा। इनकी निजी जमीन पर 30 लाख से अधिक फलदार पौधे लगाए जाएंगे, जो समूह की महिलाओं की आर्थिक तरक्की का आधार बनेंगे। परियोजना के अंतर्गत हितग्राहियों को पौधे, खाद और गड्डे खोदने के साथ ही पौधों की सुरक्षा के लिए कटीले तार की फेंसिंग और सिंचाई के लिए 50 हजार लीटर का जल कुंड बनाने के लिए राशि प्रदान की जाएगी।

प्रत्येक ब्लॉक में 100 हितग्राहियों का किया जाएगा चयन: एक बगिया मां के नाम परियोजना अंतर्गत प्रत्येक ब्लॉक में न्यूनमत 100 हितग्राहियों का चयन किया जाएगा। चयनित पात्र महिलाओं को प्रशिक्षित किया जाएगा। प्रशिक्षण महिलाओं को वर्ष में दो बार दिया जाएगा। 15 जुलाई तक किया जाएगा हितग्राहियों का चयन: एक बगिया मां के नाम परियोजना के लिए पात्र महिला हितग्राहियों के चयन की प्रक्रिया 15 जुलाई तक पूरी कर ली जाएगी। हितग्राही की भूमि का स्थल निरीक्षण उसका भौतिक सत्यापन, तकनीकी व प्रशासकीय स्वीकृति का कार्य 25 जुलाई तक किया जाएगा। पौधरोपण के लिए गड्डे की खुदाई, तार फेंसिंग सहित पौधरोपण से संबंधित अन्य तैयारियां 14 अगस्त तक की जाएंगी। अभियान के रूप में पौधरोपण का कार्य 15 अगस्त से 15 सितंबर तक होगा।

मध्यप्रदेश ग्रोथ कॉन्वलेव 11 जुलाई को इंदौर में

‘नेक्स्ट होराइजन – बिल्डिंग सिटीज़ ऑफ टुमारो’ थीम पर होगा कॉन्क्लेव

भोपाल (नप्र)। प्रदेश में रीयल एस्टेट की गतिविधियों के विस्तार के लिये नगरीय विकास एवं आवास विभाग द्वारा 11 जुलाई को इंदौर के ब्रिलिएंट कन्वेंशन सेंटर में मध्यप्रदेश ग्रोथ कॉन्क्लेव का आयोजन किया जा रहा है। नेक्स्ट होराइजन: बिल्डिंग सिटीज़ ऑफ टुमारो थीम पर आधारित यह कॉन्क्लेव राज्य के शहरी विकास और निवेश के लिये नए क्षितिज खोलने का माध्यम बनेगा। उद्योग एवं रोजगार वर्ष 2025 के अंतर्गत इस आयोजन का उद्देश्य प्रदेश की नगरीय अधोसंरचना को भविष्योन्मुखी बनाना, सतत विकास को गति देना और व्यापक निवेश आकर्षित करना है। मध्यप्रदेश में निवेश इसलिये: मध्यप्रदेश देश के केन्द्र में रणनीतिक भौगोलिक स्थिति के कारण महत्वपूर्ण स्थान रखता है। इसलिये यहां से आसानी से देश भर से लॉजिस्टिक संपर्क किया जा सकता है।

सांदीपनि विद्यालयों में यूनिसेफ के सहयोग से चलेगा कॅरियर मार्गदर्शन कार्यक्रम नोडल शिक्षक की मदद से सभी विद्यार्थियों के करियर डायरी और फोल्डर होंगे तैयार

भोपाल (नप्र)। प्रदेश के सांदीपनि विद्यालयों में पढ़ने वाले कक्षा 9वीं से 12वीं तक के विद्यार्थियों का करियर मार्गदर्शन यूनिसेफ के सहयोग से दिया जायेगा। कॅरियर रिएशर प्रशिक्षण के द्वारा प्रत्येक विद्यालय के एक नोडल शिक्षक को संसाधनों को उपयोग करने के लिये सक्षम बनाया जा रहा है। नोडल शिक्षक के माध्यम से ही विद्यालय में कॅरियर मार्गदर्शन प्रदान करने वाली गतिविधियां संचालित की जायेंगी। कॅरियर मार्गदर्शन के संबंध में स्कूल शिक्षा विभाग के आयुक्त लोक शिक्षण कार्यालय ने प्रदेश के समस्त सांदीपनि विद्यालय के प्राचार्यों को पत्र लिखकर दिशा-निर्देश जारी किये हैं।

विद्यालय स्तर पर गतिविधियों का संचालन

नोडल शिक्षक एवं कक्षा शिक्षक की सहायता से सभी विद्यार्थियों से कॅरियर इनफॉर्मेशन डायरी और कॅरियर फोल्डर तैयार कराया जायेगा, जिसमें हर माह की कॅरियर संबंधी जानकारी संधारित कराई जायेगी। कॅरियर गतिविधियों का संचालन राज्य स्तर से जारी कॅरियर कैलेंडर के अनुसार

ग्राउंड का अधिग्रहण रोकने मंत्री कृष्णा गौर के बंगले पर पहुंचे लोग

बोले-भेल ने बाउंड्रीवॉल बनाकर लीज पर दे दिया ; भोपाल के बरखेड़ा में है मैदान



भोपाल (नप्र)। भोपाल के बरखेड़ा एफ सेक्टर स्थित बाबूलाल गौर खेल एवं दशराह मैदान के अधिग्रहण के विरोध में सोमवार को कई लोग मंत्री कृष्णा गौर के बंगले पर पहुंच गए। उन्होंने कहा कि भेल ने बाउंड्रीवॉल बनाकर मैदान को लीज पर दे दिया। मंत्री गौर ने इस मामले में भेल प्रबंधन से चर्चा करने की बात कही है। भेल युवा संघ समिति के बैनरतले लोग मंत्री के बंगले पर पहुंचे थे। पूर्व पार्षद केवल मिश्रा ने बताया कि पिछले 10 साल से मैदान पर सांस्कृतिक और धार्मिक आयोजन भी किए जा रहे हैं। वहीं, क्रिकेट, कबड्डी, वालीबॉल टूर्नामेंट भी होते हैं। पहले मैदान उमड़-खाबड़ था, जिसे लोगों ने मिलकर 300-400 टुक मिट्टी डालकर समतल किया। इसी मैदान का अधिग्रहण भेल प्रबंधन ने किया है, जो ठीक नहीं है।

बाउंड्रीवॉल बनाकर लीज पर दिया

लोगों ने कहा कि भेल ने इस मैदान को बाउंड्रीवॉल बनाकर लीज पर दे दिया है। जिसका विरोध रहवासी लगातार कर रहे हैं। मंत्री से मिलकर उन्हें अपनी समस्याएं बताई गईं। मंत्री गौर ने रहवासियों को आश्वासन दिया कि वे भेल प्रशासन से बात करेंगी। वहीं रहवासियों का कहना है कि अगर उनकी समस्या का निराकरण नहीं किया जाता है तो वो उग्र प्रदर्शन और आंदोलन करने को मजबूर हो जाएंगे।

धेराव की जानकारी मिलते ही अलर्ट हुई पुलिस:

मंत्री गौर के बंगले का घेराव किए जाने की जानकारी मिलते ही पुलिस अलर्ट हो गई। बंगले के बाहर पुलिसकर्मी तैनात किए गए। ताकि, कोई किसी प्रकार का हंगामा न कर सके।

प्रमुख आगामी अधोसंरचना विकास परियोजनाएँ

मध्यप्रदेश के भोपाल और इंदौर में मेट्रो रेल परियोजना, स्मार्ट सिटी के तहत इंटिग्रेटेड कमांड एंड कंट्रोल सेंटर, इंडस्ट्रियल टॉउनशिप, न्यू टॉउन डेवलपमेंट प्लान, नगरीय निकायों में आधुनिक वेस्ट प्रोसेसिंग यूनिट्स और स्ट्रीट वैंडिंग जोन, शहरी स्वास्थ्य केन्द्रों का सुदृढीकरण जैसी परियोजनाएँ चल रही हैं और कुछ भविष्य के लिए प्रस्तावित हैं। मध्यप्रदेश उद्योग विकास निगम उद्योगों को वन-स्टॉप सुविधा उपलब्ध करा रहा है। ई-नगर पालिका पोर्टल पर भी संबंधित सेवाएँ रियल-टाइम ऑनलाइन उपलब्ध हैं। निवेश प्रोत्साहन के दृष्टिकोण से पब्लिक प्राइवेट पार्टनरशिप मॉडल को बढ़ावा दिया जा रहा है।

प्रदेश में तेज गति से होता शहरीकरण, विशेष रूप से टियर-2 और टियर-3 इंदौर, भोपाल, ग्वालियर, जबलपुर और उज्जैन जैसे शहरों में सशक्त इन्फ्रास्ट्रक्चर विकसित हो रहा है। राज्य में सस्ती भूमि और श्रम, सरल प्रशासनिक प्रक्रियाएँ हैं और उद्योगों के लिए अनुकूल नीतियाँ लागू की गई हैं। मध्यप्रदेश में केन्द्र सरकार की प्रधानमंत्री गति-शक्ति, अमृत 2.0 और स्मार्ट-सिटी जैसी योजनाओं से प्रदेश में समावेशी विकास हो रहा है।

निवेश और विकास के प्रमुख क्षेत्र:

प्रदेश में विकास और निवेश शहरी परिवहन (मेट्रो, ई-बस, मल्टीमॉडल हब), किराफायती आवास, स्लम पुनर्वसन, गैस एवं तरल अपशिष्ट प्रबंधन, जलापूर्ति, सीवेज नेटवर्क, झील संरक्षण, डिजिटलीकरण, ई-गवर्नेंस, भवन स्वीकृति प्रणाली और स्वच्छ ऊर्जा, हरित भवन, रिन्यूएबल इनफ्रास्ट्रक्चर विकसित किया जा रहा है। निवेशक इन क्षेत्रों में निवेश कर भविष्य में होने वाले लाभ के सहभागी हो सकते हैं।

कॅरियर मेला का आयोजन

सांदीपनि विद्यालय के प्राचार्यों से इस शैक्षणिक सत्र में जनवरी माह में कॅरियर मेला आयोजन की विस्तृत रूपरेखा तैयार करने के लिये कहा गया है। विद्यालय स्तर पर मॉनिटरिंग के लिये प्राचार्यों से कहा गया है कि कॅरियर मार्गदर्शन से संबंधित विमर्श पोर्टल की मॉनिटरिंग फार्म को नोडल शिक्षक की सहायता से भरवाया जाये। प्राचार्य द्वारा कम से कम 2 कॅरियर मार्गदर्शन कक्षाओं का अवलोकन करके संबंधित शिक्षकों एवं विद्यार्थियों को उचित मार्गदर्शन दिया जाये। राज्य स्तर कॅरियर मार्गदर्शन के लिये आवश्यक संसाधन जिनमें 501 कॅरियर कार्डस् हिन्दी एवं अंग्रेजी में, पोस्टर, ब्रोशर और 7 एजुकेशनल वीडियो को विमर्श पोर्टल पर अपलोड कराया जा रहा है।

सरोकार

डॉ. चन्दर सोनाने

लेखक मग्न जनसंपर्क विभाग के सेवानिवृत्त अधिकारी हैं।



मध्य प्रदेश में कुल 97,000 से अधिक आंगनवाड़ियां हैं। इन आंगनवाड़ियों में से 38 प्रतिशत आंगनवाड़ियों में बच्चे गंभीर कुपोषण से पीड़ित हैं। मजेदार बात यह है कि मध्यप्रदेश सरकार द्वारा वर्ष 2025-26 में कुपोषण से लड़ने के लिए 4,895 करोड़ का बजट रखा गया है। इसके बावजूद प्रदेश में गंभीर कुपोषण से शिकार बच्चों की संख्या देखते हुए यह स्पष्ट दिखता है कि कहीं न कहीं व्यवस्था में कुप्रबंध है।

महिला एवं बाल विकास विभाग के पोषण ट्रेकर एप के विश्लेषण में उक्त चौंकाने वाले आंकड़े सामने आए हैं। प्रदेश में कुपोषण राष्ट्रीय औसत से भी ज्यादा है। गंभीर और मध्यम कुपोषण के मामले जहाँ राष्ट्रीय स्तर पर अप्रैल 2025 में 5.40 प्रतिशत थे, वहीं मध्यप्रदेश में यह 7.79 प्रतिशत था। प्रदेश में अप्रैल 2024 में यह 2025 की तुलना में कम 6.87 प्रतिशत था। 2024 की तुलना में 2025 में यह प्रतिशत घटने की बजाय बढ़ गया। 6 साल से कम उम्र के 27 प्रतिशत लड़कों में दुबलापन पाया गया है। इसी आयु वर्ग में 32 प्रतिशत लड़कियों का वजन उम्र के मुताबिक कम पाया गया। मध्यप्रदेश में कुपोषण से लड़ने के लिए हजारों करोड़ों रूपए का प्रावधान बजट में रखने के बावजूद अभी भी अधिकतर जिलों में पोषण की हालत सुधरी नहीं है। मई माह में प्रदेश के 55 जिलों में से 45 जिलों के बच्चे कम वजन के मामले में रेड जोन में हैं। अर्थात 20 प्रतिशत से अधिक बच्चों का वजन उम्र के अनुसार कम पाया गया है। यही नहीं 22 जिलों में बच्चों में ठिगानापन भी देखा गया है। अर्थात बच्चों की ऊँचाई उसकी उम्र के मुताबिक कम पाई गई है। प्रदेश के अधिकतर जिलों में 6 साल तक की उम्र के

38 प्रतिशत आंगनवाड़ियों में बच्चे गंभीर कुपोषण के शिकार

बच्चे गंभीर और मध्यम कुपोषण से जुझ रहे हैं। बड़े जिलों में भी गंभीर कुपोषण वाले बच्चे पाये गए हैं। प्रदेश की राजधानी भोपाल में 27 प्रतिशत बच्चे गंभीर कुपोषण वाले देखे गए। इन्दौर जिले में 45 प्रतिशत बच्चे गंभीर कुपोषण वाले हैं। उज्जैन में 46 प्रतिशत बच्चे गंभीर कुपोषित पाए गए हैं। ग्वालियर और चंबल में लगभग 35 प्रतिशत गंभीर कुपोषण वाले बच्चे रजिस्टर्ड हैं।

प्रदेश की महिला एवं बाल विकास मंत्री श्रीमती निर्मला भूरिया ने विधानसभा में एक लिखित प्रश्न के उत्तर में बताया था कि मध्य प्रदेश की आंगनवाड़ी केंद्रों में नामांकित 62.88 लाख बच्चों में से 5.41 लाख कम वजन के हैं। इनमें सबसे ज्यादा धार जिले में है। धार जिले में सबसे ज्यादा 35,950 कम वजन वाले बच्चे पंजीकृत हैं। इसके बाद खरगोन में 24,596 और बड़वानी में 21,940 बच्चे पंजीकृत हैं। प्रदेश की राजधानी भोपाल जिले में 12,199 कम वजन वाले बच्चे हैं। इंदौर में 11,437 बच्चे कम वजन के हैं। उक्त आंकड़ों के अनुसार, मुख्यमंत्री डॉ. मोहन यादव के गृह जिले उज्जैन में ऐसे बच्चों की संख्या 12,039 है, जबकि निवाड़ी में सबसे कम 1,438 बच्चे हैं।

प्रदेश में 97 हजार से आंगनवाड़ियाँ हैं। इन आंगनवाड़ियों में गर्भवती महिलाओं, धात्री महिलाओं और 6 साल तक के बच्चे दर्ज किए जाते हैं। इन बच्चों को पोष्टिक आहार प्रितिग्न मिलता रहे इसके लिए महिला बाल विकास के द्वारा इन आंगनवाड़ियों में पोषण आहार दिया

जाता है। सबसे महत्वपूर्ण ईकाई आंगनवाड़ी होती है। आंगनवाड़ियों की देखरेख के लिए पर एक पर्यवेक्षक की तैनाती की जाती है। एक परियोजना में करीब एक सौ आंगनवाड़ियां होती



है। परियोजना अधिकारी इस परियोजना का मुख्य कर्ताधर्ता रहता है। जिले की समस्त परियोजनाओं पर एक जिला स्तर का अधिकारी होता है। आंगनवाड़ियों में कुपोषित बच्चे पाए

जाने पर उन्हें विशेष पोषण आहार दिया जाता है। इससे बच्चे कुपोषण से बाहर निकलने के लिए अपने आप को तैयार करते हैं। कुछ वर्ष पहले महिला बाल विकास विभाग द्वारा आंगनवाड़ियों

व्यक्ति भी गोद ले सकता है। एक व्यक्ति एक से अधिक कुपोषित बच्चों को गोद ले सकता है। गंभीर कुपोषित बच्चों को कुपोषण से बाहर निकालने के लिए गोद लेने वाले व्यक्ति और संस्थाओं को एक बच्चे के लिए एक माह की खाद्य सामग्री की सूची और मात्रा दी जाती थी। वह व्यक्ति और संस्था प्रतिमाह खाद्य सामग्री आंगनवाड़ियों को देता था। इससे बच्चे तेजी से कुपोषण से बाहर निकलने लगते थे।

अभी भी कुपोषित बच्चों को गोद लेने की आंगनवाड़ियों में यह व्यवस्था है। यह योजना अब केवल कागज पर है। किन्तु उसमें कोई भी रूचि नहीं लेता है। न तो आंगनवाड़ियों कार्यकर्ता इसमें रूचि लेती है, न पर्यवेक्षक और न ही परियोजना अधिकारी इसमें रूचि लेता है। इसी कारण से यह अत्यन्त उपयोगी योजना सुपु अवस्था में चली गई है। इसे पुनर्जीवित करने की आवश्यकता है। इसके साथ ही आंगनवाड़ियों में गंभीर कुपोषित पाए गए बच्चों की हर स्तर पर सतत समीक्षा करने की भी सख्त आवश्यकता है। समाज के सक्रिय सहयोग से और विभाग के हर स्तर के अधिकारियों कर्मचारियों के सहयोग से ही बच्चों को कुपोषण से बाहर निकाला जा सकता है।

किसी भी सरकार का दायित्व होता है कि वे अपने राज्य में कुपोषण को समाप्त करें। विशेषकर बच्चों में गंभीर कुपोषण पाया जाना दुःखद होता है। इससे वे असमय ही काल के ग्रास बन जाते हैं। इसके लिए ज़रूरी है कि राज्य सरकार बच्चों में पाए जाने वाले कुपोषण को समाप्त करने की दिशा में प्राथमिकता के आधार पर कार्य करें।

शिक्षा के क्षेत्र में प्रयोग की अति से बचें

शिक्षा प्रणाली

भूपेन्द्र भारतीय

लेखक अधिवक्ता हैं।



एक बार फिर देखने में आ रहा है कि हमारी शिक्षा व्यवस्था सिर्फ़ निरंतर प्रयोगों से ही गुजर रही है। प्राथमिक विद्यालयों की स्थिति बहुत दयनीय हो गई है। अधिकांश बंद होने के कगार पर है। इसके लिए कोई जिम्मेदारी तय नहीं हो पा रही है। सरकार कभी अभिभावकों को तो कभी निजीकरण को दोष दे रही है। आखिर प्राथमिक विद्यालयों के बच्चे निजी स्कूलों में ही क्यों जाने को मजबूर हैं ? सरकार इस समस्या पर गंभीर नहीं है। ऊपर से जिन प्राथमिक विद्यालयों में बच्चें कम उन्हें या तो बंद करने पर विचार हो रहा है या फिर उन्हें अन्य स्कूलों में विलय करके खत्म करना। जो कि प्राथमिक शिक्षा के लिए घातक होगा। साथ ही बच्चों के भविष्य से खिलवाड़। निरंतर शिक्षा क्षेत्र में प्रयोग हो रहे हैं। कभी विद्यालयों-विश्वविद्यालयों के नाम की राजनीति तो कभी पाठ्यक्रम बदलते रहना, भाषा की लड़ाई ने पूर्णतः राजनीतिक अखाड़े का रूप ले लिया है। नेता जमकर एक दूसरे पर भारतीय भाषाओं में आरोप-प्रत्यारोप लगा रहे हैं। देश के बड़े उच्च शिक्षा संस्थानों से युवा पढ़कर विदेश में नौकरी करने की इच्छा अब भी ज्यादा रखते हैं। रिसर्च के नाम पर ज्यादा अच्छे परिणाम

देखने को नहीं आ रहे हैं। उच्च शिक्षा में भी हर साल प्रयोग की अति बढ़ती जा रही है। पर परिणाम में फिसट्टी हो रहे हैं। वहीं शिक्षा में अधिकांश बदलाव का धरातल पर सकारात्मक पक्ष नहीं दिख रहा है। बच्चों को प्राथमिक शिक्षा देने के लिए अभिभावक बच्चों को निजी स्कूलों में भेजने के लिए मजबूर हैं। निजी शिक्षा क्षेत्र अभिभावकों की अधिकांश कमाई धड़ेल्ले से लुट रहे हैं। शिक्षा क्षेत्र में निजी संस्थानों का



मकड़जाल देश के भविष्य से खिलवाड़ कर रहा है। शिक्षा के मामले में अभिभावकों का विश्वास सरकारों स्वतंत्रता के 75 वर्षों में भी नहीं जीत पा रही है। शिक्षा जैसा पवित्र कार्य व्यापार बन गया है।

चूंकि भारत के संविधान में शिक्षा राज्य का विषय है। हर राज्य में शिक्षा की अपनी व्यवस्था, पाठ्यक्रम व अलग अलग भाषा है। ऐसे में पूरे राष्ट्र में कोई एक समान शिक्षा व्यवस्था नहीं है। दक्षिण राज्यों में भाषा के नाम पर आये दिन

टकराव होता है। वही उत्तर के राज्यों में शिक्षा विभागों में घोर लापरवाही, कामचोरी, भ्रष्टाचार व नकल के मामले देखने में आते हैं। भारत की स्कूली शिक्षा प्रणाली स्वतंत्रता के बाद से ही मैकाले नीति व मानसिकता के कारण संघर्ष कर रही है, वर्तमान में ASER 2024 रिपोर्ट व अन्य सूत्रों के अनुसार, सरकारी स्कूलों में केवल 23.4 प्रतिशत कक्षा 3 के छात्र ही कक्षा 2 स्तर का पाठ पढ़ने में सक्षम हैं। सार्वजनिक

शिक्षा पर व्यय GDP का मात्र 4.6 प्रतिशत है, जो राष्ट्रीय शिक्षा नीति (NEP) 2020 द्वारा निर्धारित 6 प्रतिशत लक्ष्य से कम है। कई राज्यों में शिक्षकों की भारी कमी है, विशेष रूप से ग्रामीण क्षेत्रों में 10 लाख से अधिक रिक्तियाँ हैं, जिसके कारण छात्र-शिक्षक अनुपात बहुत अधिक (47:1 तक) है और शिक्षण की गुणवत्ता पर प्रतिकूल प्रभाव पड़ रहा है। उत्तर प्रदेश और मध्य प्रदेश जैसे बड़े राज्यों में एक लाख से अधिक रिक्तियाँ हैं तथा शिक्षकों का

एक उल्लेखनीय प्रतिशत अभी भी अयोग्य है। अकेले मध्यप्रदेश के सरकारी विद्यालयों में करीब 18 हजार सरकारी स्कूल एक शिक्षक के भरोसे संचालित हो रहे हैं।

वहीं मध्यप्रदेश के करीब छह हजार अतिशेष ऐसे स्कूल हैं, जहाँ एक भी बच्चा नहीं है, लेकिन शिक्षक तैनात हैं। वहीं प्रदेश के शहरी क्षेत्रों के सरकारी स्कूलों में शिक्षकों की भरमार है और ग्रामीण क्षेत्रों के स्कूल खाली हैं। अकेले मध्यप्रदेश में करीब छह हजार अतिशेष शिक्षक है। देश के अन्य राज्यों में स्तिथियों का आकलन लगाया जा सकता है। उत्तर प्रदेश जैसे बड़े राज्य की प्राथमिक शिक्षा के मामले में बात करे तो यहाँ हाल ही में करीब पांच हजार प्राथमिक स्कूलों को बंद करने का निर्णय लिया गया है। वही इससे पहले राजस्थान और अन्य राज्यों की सरकारों भी हजारों स्कूलों को विलय के नाम पर बंद कर चुकी हैं। पश्चिम बंगाल शिक्षक भर्ती घोटाला पीछले दिनों पूरे देश में चर्चित रहा व इस मामले में सर्वोच्च न्यायालय ने बच्चों की शिक्षा की चिंता करते हुए राज्य सरकार के खिलाफ कठोर टिप्पणी की !

वास्तव में, भारत की शिक्षा नीति दशकों से एक प्रयोगशाला में तब्दील हो गई है, जहाँ हर नई समिति, शिक्षाविद् और नीति निर्माता अपनी समझ से कुछ नया थोपने का प्रयास करता है, जबकि सच्चाई यह है कि अधिकांश राज्यों के सरकारी प्राथमिक विद्यालयों का अस्तित्व गहरे संकट में है। नवाचार का अर्थ यह नहीं होता कि मौलिक आवश्यकताओं की उपेक्षा कर दी जाए। शिक्षकों की अनुपलब्धता, अधोसंरचना की

कमी, और पाठ्यक्रम की असंगतता जैसी समस्याएं बजट के अभाव में, नीति की गहराई नहीं, उसकी अस्थिरता और अदूरदर्शिता को उजागर करती हैं। शिक्षा व्यवस्था में सुधार व सुदृढ़ता की बात करें तो वैश्विक संदर्भ में फ़िनलैंड जैसे देश स्थायित्व, शिक्षक स्वायत्तता और बाल-केन्द्रित दृष्टिकोण के कारण उत्कृष्ट परिणाम दे पाए हैं। वहीं शिक्षा में लगातार प्रयोग नहीं, सुसंगत नीति और समाज-सरकार की साझेदारी है। साथ ही स्थायी और समन्वित नीति ढांचे की, जिसमें स्थानीय आवश्यकताओं और सांस्कृतिक संदर्भों का ध्यान हो। शिक्षकों को नीति-निर्धारण में भागीदार बनाने की, न कि केवल क्रियान्वयनकर्ता। नवाचार और मूलभूत स्थिरता में संतुलन की-ताकि प्रयोग 'अति' बनकर मूल उद्देश्य को ही न खा जाए।

सरकार को यह समझना होगा कि शिक्षा कोई राजनीतिक प्रयोगशाला नहीं, बल्कि राष्ट्र निर्माण की आधारशिला है। नई शिक्षा नीति के क्रियान्वयन में इन सब बातों का विशेष ध्यान रखा जाना चाहिए। विश्वगुरु वही बन सकता है, जो अपने बालकों को ज्ञान, जिज्ञासा और मूल्य के साथ शिक्षित करे-न कि केवल नीति के आंकड़ों से। इसलिए शिक्षा में 'अति-प्रयोग' नहीं, 'गंभीर प्रतिबद्धता' की ज़रूरत है। अति हर कार्य की बुरी होती है। सरकार को प्राथमिक शिक्षा से लेकर उच्च शिक्षा तक विभिन्न प्रयोगों व बदलावों की अति से बचना चाहिए तथा शिक्षा क्षेत्र में सुदृढ़ व स्थायी सुधार की ओर ध्यान देना होगा। तब ही हम एक बार फिर शिक्षा के माध्यम से विश्व गुरू बन सकते हैं।

भारत के बीजों पर मंडराता खतरा

प्लांट ट्रेडी बैठक

नीलेश देसाई

लेखक कृषि मामलों के जानकर हैं।



पेरू में पौधा आनुवंशिक संसाधन खाद्य और कृषि के लिए अंतर्राष्ट्रीय संधि के तहत बहुपक्षीय प्रणाली (एमएलएस) को बेहतर बनाने पर केंद्रित एक महत्वपूर्ण बैठक 7 जुलाई से शुरू हो रही है। इस बैठक में सह-अध्यक्षों के प्रस्ताव (प्रपोजल फॉर को चेयर्स) नामक एक नया पैकेज ऑफ मेजर्स अंतिम रूप लेने वाला है। इन सह-अध्यक्षों में भारत के डॉ. सुनील अर्चक भी शामिल हैं। यह स्थिति भारत की जैव विविधता और किसानों के अधिकारों के लिए एक गंभीर मोड़ है, जहाँ कॉर्पोरेट हितों का पलड़ा भारी होता दिख रहा है।

यह प्रस्तावित पैकेज ऑफ मेजर्स केवल वैश्विक बीज साझाकरण का मसौदा नहीं, बल्कि बड़ी बहुराष्ट्रीय कंपनियों को हमारे पौधों के आनुवंशिक संसाधनों (यानी, बीज) और उनसे जुड़ी डिजिटल जानकारी तक आसान पहुँच प्रदान करने का एक छिपा हुआ एजेंडा है।

किसानों के हक पर हमला और पेटेंट का खतरा: प्रस्तावित बदलावों से सभी पौधों के आनुवंशिक संसाधन एमएलएस के दायरे में आ जाएँगे, जिसका अर्थ है कि भारत को अपनी अनमोल जैव विविधता को अंतर्राष्ट्रीय मंच पर साझा करना होगा, अपनी शर्तों पर नहीं। बड़ी कंपनियाँ इन देसी बीजों और आनुवंशिक

सामग्री को आसानी से ले सकेंगी, उन पर पेटेंट या अन्य बौद्धिक संपदा अधिकार (आईपीआर) हासिल कर सकेंगी। इसका सीधा असर हमारे किसानों पर पड़ेगा, जिन्हें भविष्य में अपने ही पारंपरिक बीजों का उपयोग करने के लिए शुल्क देना पड़ सकता है। यह पीढ़ियों से चले आ रहे किसानों के 'बीज

खतरनाक पहलू डिजिटल अनुक्रम जानकारी (डीएसआई) या आनुवंशिक अनुक्रम डेटा (जीएसडी) को इस पैकेज में शामिल न करना है। कंपनियाँ बिना भौतिक बीज के ही उनके डिजिटल जेनेटिक डेटा तक पहुँच सकती हैं। यह उन्हें आसानी से नई किस्में विकसित करने और उन पर आईपीआर लेने की अनुमति देगा,



बचाने, उपयोग करने, विनिमय करने और बेचने के मौलिक अधिकार पर सीधा हमला है।'

डिजिटल बायोपायरेसी का नया मोर्चा: सबसे

जिससे डिजिटल बायोपायरेसी का एक नया और अप्रतिबंधित रास्ता खुल जाएगा। हमारे वैज्ञानिकों और किसानों को बाद में इस जानकारी तक पहुँच से वंचित किया जा सकता

है, जबकि उनकी अपनी जैव विविधता का शोषण हो रहा होगा।

जैव संप्रभुता का ह्रास और लाभ-साझाकरण की अनदेखी: एमएलएस में पारदर्शिता और जवाबदेही की कमी है। साझा किए गए बीजों की कोई प्रभावी 'ट्रैकिंग' नहीं है। इसका मतलब है कि भारत के मूल्यवान आनुवंशिक संसाधन, जिनमें किसानों के बीज भी शामिल हैं, एक ऐसे मंच पर पहुँच सकते हैं जहाँ कोई भी उन्हें ले जाकर व्यावसायिक लाभ कमा सकता है, बिना भारत सरकार या मूल किसान समुदायों की पूर्व सूचित सहमति के। लाभ-साझाकरण की आवश्यकताओं से बचना भी आसान हो जाएगा, खासकर तब जब इन संसाधनों का गैर-खाद्य या गैर-पशु चारा उद्देश्यों के लिए उपयोग किया जाता है।

प्रस्तावित गोपनीयता खंड पारदर्शिता को और कम करेंगे, जिससे राज्य और किसान यह जान भी नहीं पाएंगे कि उनके बीजों का क्या हो रहा है।

भारत की चुप्पी और किसानों की अनदेखी: यह और भी चिंताजनक है कि भारत, जो इस कार्यकारी समूह का सह-अध्यक्ष है, ने अभी तक इस महत्वपूर्ण मुद्दे पर देश के किसानों,

राज्य सरकारों और राष्ट्रीय जैव विविधता प्राधिकरण जैसे संबंधित विभागों के साथ कोई राष्ट्रव्यापी परामर्श नहीं किया है। भारत के डॉ. सुनील अर्चक की सह-अध्यक्षता ऐसे प्रस्तावों को आगे बढ़ा रही है, जिन पर देश के अंदर कोई व्यापक चर्चा नहीं हुई है।

भारत को अपनी समृद्ध जैव विविधता और अपने किसानों के हितों की रक्षा करनी होगी। पूरी दुनिया के बीज क्षेत्र का केवल 1 प्रतिशत एफएओ के लाभ-साझाकरण कोष में दान करने के बदले में हमारी पूरी आनुवंशिक संपदा को एमएलएस के लिए खोल देना भारत और वैश्विक दक्षिण की खाद्य संप्रभुता और खाद्य सुरक्षा को गंभीर रूप से कमजोर कर सकता है। अब क्या? किसानों और जैव विविधता प्रेमियों की पुकार क्या है?

यह हमारे किसानों के पारंपरिक ज्ञान, उनकी मेहनत और उनके अधिकारों पर सीधा हमला है। हमें भारत सरकार से अपील करनी होगी कि- वह इस प्रस्तावित पैकेज ऑफ मेजर्स को तुरंत अस्वीकार करे, खासकर अनुबंध 1 के विस्तार के प्रस्ताव को।

बीजों की चोरी और कॉर्पोरेट पेटेंट से सुरक्षा के लिए सख्त और प्रभावी प्रावधान लागू करें। किसानों के संगठनों, विशेषज्ञों और राज्य सरकारों के साथ तत्काल और व्यापक परामर्श बैठकें आयोजित करें, ताकि भारत की एक संतुलित और सूचित राष्ट्रीय स्थिति तैयार की जा सके। जैव विविधता और कॉर्पोरेट मुनाफे के बीच संतुलन बनाना आज की सबसे बड़ी चुनौती है। हमारे बीजों पर हमारा नियंत्रण, हमारी खाद्य सुरक्षा की गारंटी है।

एक पेड़ मां के नाम अभियान का शुभारंभ



बैतूल। युवा कार्यक्रम एवं खेल मंत्रालय भारत सरकार के मेरा युवा भारत बैतूल के तत्वावधान में एक पेड़ मां के नाम अभियान का शुभारंभ सोमवार को कार्यालय कलेक्टर सभागार से किया गया। इस अभियान का शुभारंभ कलेक्टर नरेन्द्र कुमार सूर्यवंशी तथा मुख्य कार्यपालन अधिकारी जिला पंचायत अक्षत जैन के करकमलों द्वारा किया गया। इस अवसर पर विभिन्न विभागों के प्रतिनिधि, अधिकारीगण एवं आमजन भी उपस्थित रहे। कार्यक्रम में जिला युवा अधिकारी श्रीमती सुष्मा गवली, लेखा एवं कार्यक्रम पर्यवेक्षक सी. आर. जघेला, तथा धनंजय सिंह ठाकुर की गरिमामयी उपस्थिति रही। इस अवसर पर उपस्थित अतिथियों ने अभियान की सराहना करते हुए पौधरोपण की महत्ता पर प्रकाश डाला। अधिकारियों द्वारा कार्यक्रम के अंतर्गत पौधे रोपने की जानकारी प्रदान की गई तथा पर्यावरण संरक्षण के प्रति जागरूकता का संदेश दिया गया। अभियान का उद्देश्य पर्यावरण की रक्षा के साथ-साथ मातृ सम्मान को भावनात्मक रूप से जोड़ना है। कार्यक्रम में युवाओं से अपील की गई कि वे इस अभियान से जुड़कर अधिकाधिक संख्या में पौधे लगाएं और उन्हें सुरक्षित भी रखें।

प्रेमगढ़ आश्रम में गुरु पूर्णिमा पर्व पर होगा गुरु पूजन

बैतूल। प्रेमगढ़ आश्रम कोसमी में इस वर्ष भी 10 जुलाई गुरु पूर्णिमा पर्व पर गुरु पूजन कार्यक्रम आयोजित किया जा रहा है। यह आयोजन प्रेम स्वामी महाराज वृंदावन वाले के सानिध्य में संपन्न होगा। इस अवसर पर प्रेम स्वामी महाराज के शिष्य प्रेमगढ़ आश्रम पहुंचते हैं। वर्ष में एक बार प्रेम स्वामी महाराज के दर्शन, सेवा दान करने की भावना से शिष्य यहां एकत्र होते हैं। गुरु पूर्णिमा के इस पर्व पर प्रेम स्वामी महाराज गुरु भक्ति का पाठ, प्रेम, धर्म की दीक्षा देंगे। उनके अनुसार यही मार्ग मानव देह के उद्धार का माध्यम है। इस मौके पर बंसीदास महाराज, राधा दास महाराज एवं सखी श्यामा जी ने समस्त श्रद्धालुजनों से अपील की है कि वे इस पुण्य अवसर पर अधिक से अधिक संख्या में आकर कार्यक्रम को सफल बनाएं। गुरु पूजन कार्यक्रम के उपरांत सभी भक्तजनों के लिए प्रसाद वितरण की व्यवस्था भी की गई है।

सड़क हादसे में ग्राम कोटवार की मौत

●बैंक से लौटते समय अज्ञात वाहन ने मारी टक्कर

बैतूल। सड़क हादसे में 25 वर्षीय ग्राम कोटवार अलकेश बिसेने की मौत हो गई। अलकेश बाइक से चिरापटला बैंक से पैसे निकालने गए थे। लौटते वक्त दोपहर में एक अज्ञात वाहन ने उनकी बाइक को टक्कर मार दी। हादसे के बाद राहगीरों ने उन्हें एंबुलेंस से चिचोली अस्पताल पहुंचाया। प्राथमिक उपचार के बाद हालत गंभीर होने पर जिला अस्पताल रेफर किया गया। जांच प्रभारी दिनेश निमोडा ने बताया कि अलकेश की हालत को देखते हुए उन्हें भोपाल रेफर किया गया था, लेकिन परिजन उन्हें बैतूल के एक निजी अस्पताल ले गए। जहां रात करीब 3 बजे आईसीयू में इलाज के दौरान उनकी मौत हो गई। कोतवाली पुलिस ने शव का पोस्टमार्टम कराकर परिजनों को सौंप दिया है। मामले की मर्ग डायरी चिचोली थाना भेजी है।

नगरपालिका की स्वच्छता टीम ने शहर की सड़कों को किया चकाचक

●भाजपा प्रदेशाध्यक्ष के जुलूस के बाद हुए चकरे को किया साफ

बैतूल। प्रदेशाध्यक्ष बनने के बाद हेमंत खण्डेलवाल का रविवार को प्रथम नगर आगमन हुआ। इस दौरान सोनाघाटी के फॉरेस्ट बैथरु से चकर रोड होते हुए जुलूस ने नगर में प्रवेश किया। श्री खण्डेलवाल का चकर रोड से लेकर बीजेपी कार्यालय तक जगह-जगह स्वागत किया गया। इस दौरान फूल माला और जिलेटिन इधर-उधर सड़क पर भारी मात्रा में बिखर गई थी, जिससे सड़क पर जाना हो कचरा हो गया था। नगर पालिका सीएमओ सतीष मटरेनिया के मार्गदर्शन में स्वच्छता निरीक्षक संतोष धनेलिया के निर्देशन में स्वच्छता टीम ने चंद घंटों में ही सड़कों को साफ कर दिया। स्वच्छता निरीक्षक संतोष धनेलिया ने बताया कि आगे-आगे जुलूस चल रहा था, वहीं पीछे-पीछे नगरपालिका की सफाई कर्मियों की टीम भारी बारिश में सड़क को जहां साफ कर रही थी। वहीं कचरा गाड़ियों में कर्मचारियों द्वारा कचरा डाला जा रहा था, जिससे चंद घंटों के भीतर ही जहां-जहां से जुलूस निकला था, उस सड़क को चकाचक कर दिया गया।

जनपद जिले में खरीदी के लिए बनाए हैं 20 केन्द्र बारिश ने भी किसानों को रोका रास्ता पहले दिन मूंग-उड़द लेकर खरीदी केन्द्र नहीं पहुंचे किसान

संजय द्विवेदी, बैतूल। जिले में ग्रीष्मकालीन मूंग की समर्थन मूल्य पर खरीदी शुरू हो गई है। खरीदी के पहले दिन किसी भी केंद्र पर किसान उपज लेकर नहीं पहुंचे, जबकि इस साल समर्थन मूल्य में मूंग और उड़द बेचने के लिए जिले भर के कुल 5161 किसानों ने अपना पंजीयन कराया है। वहीं जिले में जहां पंजीयन के लिए 34 केन्द्र बनाये थे, वहीं खरीदी के लिए 20 केन्द्र बनाये हैं। गौरतलब है कि प्रदेश सरकार ने किसानों के हित में निर्णय लेते हुए ग्रीष्मकालीन मूंग एवं उड़द को समर्थन मूल्य पर खरीदी का निर्णय लिया है। समर्थन मूल्य में मूंग एवं उड़द खरीदी के लिए 19 जून से पंजीयन शुरू हुए थे और 5 जुलाई तक किसानों ने अपना पंजीयन कराया। वहीं 7 जुलाई से खरीदी शुरू की गई है। इस साल शासन द्वारा 8682 रु. प्रति क्विंटल के भाव से मूंग की खरीदी की जाएगी। शनिवार को किसानों ने अपना पंजीयन करा लिया है, जो कि रकबे के हिसाब से 13501 हेक्टेयर है। उल्लेखनीय है कि इस बार जिले में ग्रीष्मकालीन मूंग लगभग 15900 हेक्टेयर रकबे में बोई गई थी और बड़े पैमाने पर मूंग का उत्पादन भी हुआ है। समर्थन मूल्य में मूंग-उड़द की खरीदी की घोषणा के बाद मंडी में भी मूंग-उड़द के दामों में उछाल आया है। सोमवार को कृषि उपज मंडी बडोरा में मूंग की 81 बोरे की आवक रही, जबकि मूंग का न्यूनतम भाव 5501 और अधिकतम भाव 8 हजार रहा। वहीं उड़द की 10 बोरे आवक रही और न्यूनतम भाव 5400 एवं अधिकतम भाव 6101 रुपये था।

जल्द ही किसानों के केंद्र



पहुंचने की संभावना: जिले में मूंग-उड़द की समर्थन मूल्य में खरीदी शुरू हो चुकी है, लेकिन पहले दिन कोई भी किसान अपनी उपज लेकर केन्द्र नहीं पहुंचा। इसके पीछे एक कारण यह भी है कि सोमवार को सुबह से बारिश का दौर जारी रहा। जिससे उपज भीगने की संभावनाओं को देखते हुए भी किसान केन्द्र नहीं पहुंचे। उम्मीद है कि जैसे ही बारिश कम होगी, किसान उपज लेकर केन्द्र पहुंचने लगेंगे। हालांकि इस साल पिछले वर्ष की अपेक्षा अधिक किसानों ने मूंग और उड़द बेचने के लिए पंजीयन कराया है। जिससे इस बार समर्थन मूल्य में मूंग की बेहतर खरीदी होने की उम्मीद है।

पिछले साल 3059 किसानों ने बेचा था मूंग: जिले में पिछले साल 3059 किसानों ने समर्थन मूल्य में मूंग बेचा था। हालांकि पिछले साल 3697 किसानों ने पंजीयन कराया था, किन्तु 638 किसानों ने मूंग नहीं बेचा। वहीं 3059 किसानों से 6630

एमटी (मेट्रिक टन) मूंग की समर्थन मूल्य पर खरीदी हुई थी। जबकि इस साल मूंग-उड़द को मिलाकर कुल 5161 किसानों ने अपना पंजीयन कराया है। जिसमें से उड़द के लिए 36 किसानों ने पंजीयन कराया है, वहीं 5125 किसानों ने मूंग बेचने के लिए अपना पंजीयन केंद्रों पर कराया है।

जिले में बनाये 34 केंद्र, घोड़ाडोंगरी ब्लॉक में सबसे अधिक: इस बार 15900 हेक्टेयर में किसानों ने मूंग लगाई थी। कुछ किसानों ने सरकारी खरीदी नहीं होने के कारण मूंग मंडी में बेच दी है। वहीं कई किसान समर्थन मूल्य में मूंग की खरीदी का रास्ता देख रहे थे। आखिरकार किसानों की मांग पूरी हुई और सरकार ने मूंग-उड़द को समर्थन मूल्य में खरीदी की घोषणा की। जिसके बाद जिले में मूंग-उड़द खरीदी के लिए 20 केन्द्र बनाये गये हैं। जिले में सहकारी समिति आठनेर, सहकारी समिति हिडली, आमला, जम्बाड़ा,

रानीपुर, प्राथमिक चोपना, घोड़ाडोंगरी, कुरी रानीपुर, प्राथमिक सहकारी समिति मर्यादित सारणी, प्राथमिक सहकारी समिति मर्यादित पाडर, प्राथमिक सहकारी समिति मर्यादित चिचोली सहित जिले के अन्य ब्लॉकों में 20 केंद्र बनाए हैं। सबसे अधिक केंद्र घोड़ाडोंगरी ब्लॉक में बनाए गए हैं।

पिछले साल 8682 रुपये प्रति क्विंटल खरीदा था मूंग: इस साल सरकार ने मूंग का न्यूनतम समर्थन मूल्य 8768 रुपए तय किया है, जबकि पिछले वर्ष 2024-25 में 8682 रुपए प्रति क्विंटल के हिसाब से मूंग की खरीदी की थी। वहीं मंडी में किसानों को मूंग के दाम 6 से साढ़े 7 हजार रुपए तक मिल रहे हैं। जिससे किसानों को एक से डेढ़ हजार रुपए प्रति क्विंटल नुकसान उठाना पड़ रहा था। लेकिन अब समर्थन मूल्य में मूंग-उड़द की खरीदी शुरू होने से किसानों को मूंग-उड़द के अच्छे दाम मिलेंगे। मंडी में दाम कम मिलने से किसानों को नुकसान उठाना पड़ रहा था। लेकिन अब सरकार द्वारा समर्थन मूल्य पर मूंग खरीदी से किसानों में खुशी का माहौल है।

इनका कहना है -

... सोमवार से मूंग-उड़द की खरीदी शुरू हो गई है। जिसके लिए जिले में 20 खरीदी केन्द्र बनाये हैं। हालांकि पहले दिन किसी भी केंद्र पर खरीदी की जानकारी नहीं है। बारिश के कारण भी किसान मूंग-उड़द लेकर नहीं पहुंचे हैं। जल्द ही किसानों के उपज लेकर केन्द्र आने की उम्मीद है। - आनंद बडोनिया, उप संचालक, कृषि विभाग बैतूल

रैली एवं सभा में जेब काटने वाले अंतर्राज्यीय गिरोह के 4 जेब कतरे गिरफ्तार



बैतूल। कोतवाली पुलिस ने रैली एवं सभा में जेब काटिंग करने वाले अंतर्राज्यीय गिरोह के 4 जेब कतरो को गिरफ्तार किया है। पुलिस जनसंपर्क अधिकार से मिली जानकारी के अनुसार 6 जुलाई को संजय वर्मा पिता श्याम सुन्दर वर्मा निवासी सोहागपुर ने थाना कोतवाली में रिपोर्ट किया कि दोपहर करीब 1.30 बजे नव नियुक्त भाजपा प्रदेश अध्यक्ष के प्रथम बार नगर आगमन पर स्वागत के लिये भारत भारती के पास खड़े थे, मौके पर काफी भीड़ थी। स्वागत समारोह के पास किन्ही अज्ञात व्यक्तियों ने मेरी पेंट की पीछे की जेब से 15 हजार रुपये निकाल लिये हैं। रिपोर्ट पर धारा 304(2), 3(5) बीएनएस का अज्ञात आरोपियों के विरुद्ध कायम कर विवेचना में लिया गया। इस प्रकार 14 जून को फरियादी सारिक खान पिता अब्दुल कबीर निवासी चन्द्रशेखर वाई सदर बैतूल ने थाना कोतवाली में रिपोर्ट किया कि केन्द्रीय राज्य मंत्री के प्रथम बार नगर आगमन पर स्वागत के लिये कारगिल चौक बैतूल में शाम 6.00 बजे खड़े थे मौके पर काफी भीड़ थी स्वागत समारोह के पास किसी अज्ञात व्यक्ति ने मेरे कुर्ते के दाहिने जेब से 8 हजार 5 सौ रुपये निकाल लिये हैं। रिपोर्ट पर धारा 379 भादवि का अज्ञात आरोपी के विरुद्ध कायम कर विवेचना में

लिया गया। थाना कोतवाली पुलिस के द्वारा तत्काल कार्यवाही करते हुये रैली एवं सभा के आसपास सखिल वदी में पुलिस कर्मियों को तैनात किया गया। रैली से 4 सदिध व्यक्तियों को अभिरक्षा में लेकर पूछताछ की गई, जिन्होंने अपना जुर्म स्वीकार किया। आरोपियों ने पूछताछ पर 1 वर्ष पूर्व केन्द्रीय मंत्री की स्वागत रैली में कारगिल चौक पर भी जेब काटिंग करने की बारदात को स्वीकार किया गया है। आरोपी आयुष पांडे पिता सुरेश पांडे 28 साल निवासी दमोह नाका जबलपुर, राहुल अग्रवाल पिता महेश अग्रवाल उम्र 33 साल निवासी साई नगर थाना मोहन नगर जिला दुर्ग छत्तीसगढ़, किशोर कुमार सेन पिता रमेश सेन 32 साल निवासी दुर्गापुरा सुपेला भित्ताई जिला दुर्ग छत्तीसगढ़ और नोलेश मेश्राम पिता चित्तराम मेश्राम उम्र 33 साल निवासी सुपेला लक्ष्मी नगर जिला दुर्ग छत्तीसगढ़ को गिरफ्तार कर उनके कब्जे से कुल 13 हजार रुपये नाग जप्त कर न्यायालय के समक्ष पेश किया गया। इस कार्यवाही में निरीक्षक रविकांत डेहरिया, उनि पंचम सिंह उर्दके, सडीन कमल किशोर बाथरे, आर. नितिन चौहान, प्र आर तरुण पटेल, प्र आर शिव कुमार, आर. अनिल वेलवशी और आर. महेश नादे की सराहनीय भूमिका रही।

आशा, उषा, सहयोगी संगठन का प्रतिनिधि मंडल केंद्रीय संचार मंत्री सिंधिया से मिला, दिया ज्ञापन



धार। मध्य प्रदेश की आशा कार्यकर्ता, उषा, आशा सहयोगी संगठन नई दिल्ली पहुंचकर संचार भवन नई दिल्ली में केंद्रीय संचार मंत्री ज्योतिरादित्य सिंधिया से मिलकर अपनी मांगों को लेकर ज्ञापन दिया। प्रदेश अध्यक्ष विभा श्रीवास्तव ने सिंधिया जी को अवगत कराया कि मध्य प्रदेश सरकार द्वारा 29 जुलाई 2023 को भोपाल के लाल परेड मैदान में आशा कार्यकर्ता की महापंचायत रखी गई थी। मुख्यमंत्री शिवराज सिंह चौहान ने हजार रुपए प्रति साल बढ़ाने की घोषणा की थी वह अभी तक नहीं मिल मिला उसे शीघ्र दिलवाया जाए। आशा एवं आशा पर्यवेक्षक को सरकारी कर्मचारी मान्य किया जावे। आशा पर्यवेक्षक को लैपटॉप दिलाया जावे, आशा कार्यकर्ता को 6000 की जगह 12000 दिया

जाए। आशा पर्यवेक्षक को 15 हजार की जगह 30 हजार दिया जाए। चर्चा के दौरान केंद्रीय संचार मंत्री सिंधिया ने आशा कार्यकर्ता उषा आशा सहयोगी संगठन की मांगों के निराकरण की बात करते हुए संगठन को बताया कि जल्द से जल्द ही आपकी मांगों को पुरा करवाने का प्रयास किया जाएगा। इस अवसर पर आशा उषा कार्यकर्ता संगठन की धार जिला अध्यक्ष संगीता मारु ने बताया कि चर्चा के दौरान प्रदेश अध्यक्ष विभा श्रीवास्तव, प्रदेश सचिव कविता सैनी, ममता खिलची, धार ब्लॉक अध्यक्ष किरण भोंसले, धार अनीता शर्मा, बदनावर ब्लॉक अध्यक्ष कौशल्या पाटीदार, बदनावर माया चौहान, आदि उपस्थित थे। जानकारी संगठन के इंदौर संभागीय अध्यक्ष शंकर लाल मारु मोयाखेड़ा ने दी।

गुरु पूर्णिमा पर्व के उपलक्ष्य में शास्त्रीय गायन एवं कथक समूह नृत्य से सजेगी शाम

गुरु के प्रति आदर प्रकट करने की सांस्कृतिक पहल के अंतर्गत शा.संगीत महा. एवं शा.ललित कला महा.धार का प्रतिष्ठित आयोजन

धार। मध्यप्रदेश शासन, संस्कृति विभाग के सौजन्य से विगत वर्षों की भांति इस वर्ष भी गुरु पूर्णिमा पर्व के अवसर पर 9 जुलाई बुधवार को, प्रातः 11 बजे से चित्रकला पर डेमॉन्स्ट्रेशन तथा 10 जुलाई गुरुवार को प्रातः 11 बजे व्याख्यान शा. ललित कला महाविद्यालय घोड़ा चौपाटी धार में तथा 12 जुलाई शनिवार संंध्या 6 बजे से शास्त्रीय गायन एवं कथक समूह नृत्य विक्रम ज्ञान मंदिर, लालबाग में संगीत सभा का आयोजन किया जा रहा है। प्राचार्य, शा. संगीत एवं

शासकीय ललित कला महाविद्यालय धार ने बताया कि महाविद्यालय द्वारा आयोजित चित्रकला पर व्याख्यान एवं डेमॉन्स्ट्रेशन प्रख्यात चित्रकार सिद्धार्थ शिंगाड़े, मुंबई द्वारा होगा। 'संगीत समारोह' में शास्त्रीय गायन प्रस्तुत करेंगे सुप्रसिद्ध गायक विजय सप्रे,भोपाल एवं अंतरराष्ट्रीय कथक नृत्यांगना डॉ. वी. अनुराधा सिंह , भोपाल, कथक समूह नृत्य प्रस्तुत करेंगी। श्रोताओं, दर्शकों व संगीत रसिकजनों का प्रवेश निःशुल्क रहेगा।

बाबा श्याम की भक्ति में डूबा सोनोली धाम

एकादशी पर किया कोलकाता का श्रृंगार

बैतूल। देव शयनी एकादशी के पावन अवसर पर मुलताई के सोनोली धाम स्थित श्याम बाबा के मंदिर में भव्य कीर्तन संंध्या का आयोजन हुआ, जहां कोलकाता के अलौकिक श्रृंगार में सजे बाबा श्याम के दर्शन के लिए श्रद्धालुओं की भीड़ उमड़ पड़ी। भजन, भक्ति और भव्यता का ऐसा संगम देखने को मिला कि हर भक्त की आंखें श्रद्धा से छलक उठीं। इस अवसर पर मंदिर को कोलकाता से मंगवाए गए अलौकिक दिव्य श्रृंगार से सजाया गया। श्रृंगार अत्यंत मनोहारी था। बैतूल जिले का यह पहला बाबा श्याम का मंदिर है, जहां हर एकादशी को नियमित रूप से भव्य कीर्तन और भजन संंध्या का आयोजन होता है। भजन संंध्या में शैलेंद्र डोंगरे, बिंदेश मासोदकर, दीक्षा मासोदकर, अनुष्का विश्वकर्मा, मनु बंदेवार, पंकी यादव और पंकी यादव ने बाबा श्याम के भजनों की दिव्य प्रस्तुति देकर उपस्थित भक्तों को मंत्रमुग्ध कर दिया। भजन संंध्या की हर एक प्रस्तुति पर भक्तों ने तालियों और जयकारों से वातावरण को भक्तिरस में सराबोर कर दिया।



उद्योगों की रफ्तार बढ़ाने बैतूल बना बदलाव की प्रयोगशाला

- लघु उद्योगों को मिला नई सोच और सशक्त रणनीतियों का मंच
- बीआरसी क्लब में हुई आरएमपी योजना पर आधारित कार्यशाला
- विशेषज्ञों ने दी लीन मनेजमेंट, जेड सर्टिफिकेशन व औद्योगिक नीति की जानकारी

बैतूल। देश के निर्माण में रीढ़ माने जाने वाले सूक्ष्म, लघु और मध्यम उद्यमों को अब नए भारत के निर्माण में अहम भूमिका निभाने का मौका मिल रहा है। बैतूल में 7 जुलाई को आयोजित हुई एमएसएमई विभाग की कार्यशाला में जहां उद्योगों की कार्यप्रणाली में बदलाव की राह दिखाई गई, वहीं उनकी उत्पादन क्षमता, गुणवत्ता और वैश्विक प्रतिस्पर्धा के लिए उन्हें प्रशिक्षित किया गया। यह आयोजन बैतूल में उद्योगों के नवजागरण की दिशा में उठाया गया एक बड़ा कदम साबित हुआ। एमएसएमई विभाग की नोडल एजेंसी, मध्यप्रदेश लघु उद्योग निगम द्वारा बीआरसी क्लब, ग्रीन सिटी, बैतूल में इस एक दिवसीय कार्यशाला का आयोजन किया गया। इस



कार्यशाला का आयोजन लघु उद्योग भारती इकाई बैतूल के सक्रिय सहयोग से किया गया। कार्यशाला में मुख्य अतिथि के रूप में जन अभियान परिषद के प्रदेश उपाध्यक्ष मोहन नागर (राज्य मंत्री दर्जा प्राप्त) उपस्थित रहे। वहीं विशेष अतिथियों में भारतीय जनता पार्टी के जिला अध्यक्ष सुधाकर पवार, भोपाल से पधारे लघु उद्योग विशेषज्ञ डीडी सेंटिया, पुरुषोत्तम कौशिक, विनोद नायर, देवेंद्र श्रीवास्तव, प्रमुख उद्योगपति मुकेश खंडेलवाल, बालाराम साहू, हाकम सिंह रघुवंशी एवं बड़ी संख्या में लघु उद्योग भारती के सदस्य एवं जिले के उद्योगपति मौजूद रहे।

उद्योग विभाग के महाप्रबंधक ने दी कार्यशाला के उद्देश्य की जानकारी: जिला उद्योग एवं व्यापार केंद्र के महाप्रबंधक धीरज मंडलोई ने कार्यशाला के उद्देश्यों की जानकारी देते हुए बताया कि पूरे देश में एमएसएमई के माध्यम से उद्योगों की कार्यप्रणाली को प्रभावी और



प्रतिस्पर्धी बनाने हेतु आरएमपी कार्यक्रम के अंतर्गत यह कार्यशाला आयोजित की जा रही है। इसमें लीन मनेजमेंट, जेड सर्टिफिकेशन और नवीन औद्योगिक नीति जैसे अत्यंत महत्वपूर्ण विषयों पर राष्ट्रीय स्तर के विशेषज्ञों द्वारा मार्गदर्शन दिया गया। लघु उद्योग भारती के प्रदेश अध्यक्ष अवेश बलुआपुरी ने अपने वक्तव्य में संगठन की कार्यप्रणाली, उपलब्धियों और राष्ट्र निर्माण में इसकी भूमिका पर प्रकाश डाला। उन्होंने कहा कि लघु उद्योग भारती देश का सबसे बड़ा ऐसा संगठन है जो लघु एवं मध्यम उद्योगों के लिए समर्पित रूप से कार्य कर रहा है। **प्रशिक्षकों ने उद्यमियों से संवाद कर बताई सरकार की योजनाएं:** लघु उद्योग भारती बैतूल सचिव राजा साहू ने जानकारी दी कि कार्यशाला में जेड पॉलिसी के प्रशिक्षक राजीव दलेला, आरएमपी प्रशिक्षक सुदीप शहाणे एवं डीआईसी प्रशिक्षक देवेंद्र रघुवंशी द्वारा

विस्तारपूर्वक प्रेजेंटेशन और मार्गदर्शन प्रदान किया गया। इसके अतिरिक्त विनोद नायर, श्री सेंटिया और श्री कौशिक ने भी उद्यमियों से संवाद करते हुए उन्हें सरकार की योजनाओं का अधिकतम लाभ उठाने की अपील की। कार्यशाला में वक्ताओं ने कहा कि भारत को विकसित राष्ट्र बनाने में एमएसएमई क्षेत्र की भूमिका अत्यंत महत्वपूर्ण है और इसके लिए आवश्यक है कि लघु उद्योग समय के साथ अपने कार्य पद्धति को सुधारे, उत्पादन की गुणवत्ता बढ़ाएं तथा वैश्विक प्रतिस्पर्धा में अपनी सशक्त उपस्थिति दर्ज करें। कार्यक्रम के अंत में लघु उद्योग भारती बैतूल इकाई के वरिष्ठ पदाधिकारी अब्दुल हक ने सभी अतिथियों, वक्ताओं और उद्यमियों का आभार व्यक्त किया। कार्यशाला के सफल आयोजन में लघु उद्योग भारती बैतूल के सभी सदस्यों का सहयोग सराहनीय रहा।

डॉ. श्यामा प्रसाद मुखर्जी की राष्ट्रवादी प्रेरणा से जन्मा ‘ग्राम्या’ गांव से राष्ट्र निर्माण की यात्रा

भोपाल। भारत के महान राष्ट्रनायक और भारतीय जनसंघ के संस्थापक डॉ. श्यामा प्रसाद मुखर्जी की राष्ट्रवादी विचारधारा से प्रेरित होकर समाजसेवी डॉ. पंकज शुक्ला ने 'ग्राम्या' संस्था की स्थापना की है। यह संस्था ग्रामीण भारत को आत्मनिर्भर, सशक्त और समृद्ध बनाने के लक्ष्य के साथ समर्पित रूप से कार्य कर रही है। 'ग्राम्या' के अध्यक्ष और सीएमडी डॉ. पंकज शुक्ला – जो कराटे एसोसिएशन ऑफ इंडिया के राष्ट्रीय उपाध्यक्ष भी हैं – ने कहा, डॉ. मुखर्जी केवल एक राजनेता नहीं, बल्कि एक जीवंत विचारधारा के प्रतीक थे। उनके सिद्धांत हमें सिखाते हैं कि राष्ट्र की एकता, सांस्कृतिक पहचान और स्वदेशी स्वावलंबन के लिए संगठित और निरंतर प्रयास आवश्यक हैं। डॉ. शुक्ला ने बताया



कि 'ग्राम्या' की स्थापना ग्रामीण भारत को सामाजिक, आर्थिक और शैक्षिक रूप से सशक्त करने के उद्देश्य से की गई है। यह संस्था गांवों में स्वरोजगार, महिला

सशक्तिकरण, कृषि नवाचार, जैविक खेती, पोषण अभियान और स्वास्थ्य सेवाओं से संबंधित अनेक कार्यक्रम संचालित कर रही है। उनका मानना है कि डॉ. मुखर्जी का बलिदान भारत की एकता और आत्मगौरव का प्रतीक है। उसी विचारधारा को धरातल पर उतारने का प्रयास 'ग्राम्या' के माध्यम से हो रहा है। जब गांव मजबूत होंगे, तभी राष्ट्र सशक्त होगा।

'ग्राम्या' द्वारा नारी शक्ति - राष्ट्र शक्ति, स्वदेशी को सम्मान और हर गांव बने आत्मनिर्भर केंद्र जैसे राष्ट्रवादी अभियानों का संचालन किया जा रहा है। ये कार्यक्रम सेवा, संस्कार और स्वावलंबन जैसे मूल्यों पर आधारित हैं और भारतीय जनता पार्टी (भाजपा) तथा राष्ट्रीय स्वयंसेवक संघ (आरएसएस) की प्रेरणास्रोत विचारधारा से जुड़ाव रखते हैं। डॉ. शुक्ला ने कहा,

डॉ. मुखर्जी के 'एक देश - एक विधान' जैसे सिद्धांतों की तर्ज पर आज जरूरत है कि भारत के हर गांव को समान अवसर और विकास का अधिकार मिले। यही आज का राष्ट्रधर्म है। डॉ. पंकज शुक्ला के नेतृत्व में 'ग्राम्या' ने राष्ट्र निर्माण को ज़मीनी स्तर पर साकार करने की दिशा में एक वैचारिक आंदोलन का रूप ले लिया है। यह मात्र एक एनजीओ नहीं, बल्कि एक राष्ट्रीय पुनर्जागरण की पहल है – जिसमें हर गांव, हर महिला और हर युवा को देश की विकास यात्रा में भागीदार बनाया जा रहा है। डॉ. शुक्ला ने कहा, डॉ. मुखर्जी की तरह हमें भी सत्ता नहीं, सेवा का मार्ग चुनना होगा। जब भारत का हर गांव जागरूक और आत्मनिर्भर बनेगा, तभी हमारा देश सच्चे अर्थों में विश्वगुरु कहलाएगा।

स्वास्थ्य अधोसंरचना विकास कार्यों की गति और गुणवत्ता सर्वोच्च प्राथमिकता : उप मुख्यमंत्री शुक्ल

● समयबद्धता, पारदर्शिता और तकनीकी दक्षता के साथ हो योजनाओं का क्रियान्वयन

भोपाल। उप मुख्यमंत्री श्री राजेन्द्र शुक्ल ने मंत्रालय, भोपाल में विभागीय अधोसंरचना विकास कार्यों की गहन समीक्षा की। बैठक में राज्य योजना, राष्ट्रीय स्वास्थ्य मिशन, 15वां वित्त आयोग एवं प्रधानमंत्री आयुष्मान भारत स्वास्थ्य अवसंरचना मिशन (पीएम-अभीम) के अंतर्गत चल रहे निर्माण कार्यों की भौतिक एवं वित्तीय प्रगति की बिंदुवार समीक्षा की गई। उप



मुख्यमंत्री श्री शुक्ल ने निर्देश दिए कि निर्माण कार्यों की प्रगति नियमित रूप से मॉनिटर की जाए और सभी परियोजनाओं को निर्धारित समय सीमा में पूर्ण किया जाए।

उप मुख्यमंत्री श्री शुक्ल ने कहा कि अप्रारंभ कार्यों की समयबद्ध शुरुआत सुनिश्चित की जाए तथा लंबित निविदाओं की प्रक्रिया को तेजी से पूर्ण किया जाए। उन्होंने संबंधित अधिकारियों से कहा कि हर परियोजना की प्रोजेक्टवार समीक्षा की जाए और यह देखा जाए कि बजट के उपयोग में पारदर्शिता, समयबद्धता और उचित तकनीकी गुणवत्ता सुनिश्चित हो। उप मुख्यमंत्री श्री शुक्ल ने निर्देश दिए कि प्रत्येक योजना की मासिक समीक्षा की जाए और कार्यों की प्रगति की फीडबैक मॉनिटरिंग सुनिश्चित की जाये। विभागीय अधिकारियों को निर्देशित किया गया कि सभी लंबित कार्यों की समयसीमा निर्धारित कर प्रगति रिपोर्ट प्रस्तुत करें।

तकनीकी मानव संसाधन की नियुक्ति शीघ्र हो

उप मुख्यमंत्री श्री शुक्ल ने विभाग में रिक पड़े तकनीकी पदों (इंजीनियरिंग एवं सुपरविजन स्तर) की शीघ्र भर्ती के निर्देश दिए। उप मुख्यमंत्री श्री शुक्ल ने कहा कि निर्माण कार्यों की गुणवत्ता और समयबद्ध क्रियान्वयन के लिए तकनीकी मैनेपावर की तैनाती अत्यावश्यक है। प्रमुख सचिव लोक स्वास्थ्य एवं चिकित्सा शिक्षा श्री संदीप यादव, परियोजना संचालक श्री नीरज कुमार सिंह, एनएचएम की प्रबंध संचालक डॉ. सलोनी सिडाना, तथा विभागीय अन्य वरिष्ठ अधिकारी उपस्थित रहे।

बताया गया कि अधोसंरचना विकास के 2949 कार्य स्वीकृत हैं, जिनमें से 1972 कार्य पूर्ण तथा 754 कार्य प्रगति पर हैं। चालू वित्तीय वर्ष की पहली तिमाही में 335 कार्यों का सफलतापूर्वक निष्पादन हुआ है। इन परियोजनाओं के लिए राशि रुपये 2483.37 करोड़ की प्रशासकीय स्वीकृति दी गई है, जिसके विरुद्ध अब तक राशि रुपये 729.52 करोड़ का व्यय हो चुका है। भोपाल में सर्वाधिक 480 कार्य स्वीकृत हुए हैं, जिसमें 306 कार्य पूर्ण हुए हैं एवं रुपये 121.10 करोड़ व्यय किया गया है। जबलपुर संभाग ने रुपये 147.69 करोड़ के व्यय के साथ सर्वाधिक वित्तीय प्रगति दर्ज की है।

राज्य स्तरीय योजना मद के अंतर्गत 285 कार्य स्वीकृत, जिनमें 156 पूर्ण/हस्तांतरित एवं 118 कार्य प्रगति पर हैं। 9 कार्य अप्रारंभ हैं एवं 2 कार्य निविदा स्तर पर हैं। जबलपुर (रु 37.28 करोड़), भोपाल (रु 39.41 करोड़) और रीवा (रु 33.01 करोड़) सहित सभी संभागों में योजनाओं की सतत प्रगति जारी है। राष्ट्रीय स्वास्थ्य मिशन अंतर्गत 669 कार्य स्वीकृत, जिनमें से 367 पूर्ण, 245 कार्य निर्माणाधीन, 10 निविदा स्वीकृत, 12 निविदा स्तर पर, एवं 35 कार्य अप्रारंभ हैं। अब तक राशि रुपये 164.69 करोड़ का व्यय किया गया है। उज्जैन में सर्वाधिक 183 कार्य स्वीकृत हैं, जिनमें से 104 पूर्ण हो चुके हैं। जबलपुर में रु 36.07 करोड़, भोपाल में रु 28.41 करोड़ और रीवा में रु 20.05 करोड़ का व्यय दर्ज हुआ है।

15वें वित्त आयोग मद में 1934 कार्य स्वीकृत हुए हैं। इनमें से 146 कार्य पूर्ण, 206 कार्य निर्माणाधीन, 170 कार्य निविदा स्तर पर, एवं 141 कार्य अप्रारंभ हैं। इंदौर (331 कार्य) और जबलपुर (321 कार्य) में सर्वाधिक कार्य स्वीकृत हुए हैं, जहां क्रमशः रु 63.84 करोड़ एवं रु 66.01 करोड़ का व्यय हुआ है। प्रधानमंत्री आयुष्मान भारत स्वास्थ्य अवसंरचना मिशन (पीएम-अभीम) अंतर्गत 61 कार्य स्वीकृत हैं, जिनमें 23 कार्य पूर्ण, 25 प्रगति पर, और 36 कार्य निविदा स्तर पर हैं। इनके लिए राशि रुपये 87.39 करोड़ की प्रशासकीय स्वीकृति दी गई है और अब तक राशि रुपये 46.80 करोड़ का व्यय किया गया है। भोपाल (9 कार्य), ग्वालियर (7), इंदौर (11), जबलपुर (14) में योजनाओं का क्रियान्वयन जारी है।



भारतीय जनता पार्टी के प्रदेश अध्यक्ष व विधायक श्री हेमंत खण्डेलवाल का इंदौर के बायपास रोड स्थित एकजोटिका होटल में इंदौर ग्रामीण जिले के मऊ व सावेर विधानसभा के कार्यकर्ताओं द्वारा भव्य स्वागत किया। स्वागत समारोह को भाजपा प्रदेश अध्यक्ष श्री हेमंत खण्डेलवाल ने संबोधित किया। इस दौरान प्रदेश शासन के मंत्री श्री तुलसीराम सिलावट, संभाग प्रभारी श्री राघवेंद्र गौतम, पूछा मंत्री व विधायक सुश्री उषा ठाकुर एवं इंदौर ग्रामीण जिला अध्यक्ष श्री श्रवण चावड़ा सहित बड़ी संख्या में पार्टी पदाधिकारियों, जनप्रतिनिधियों और कार्यकर्ताओं ने मंचों के माध्यम से उनका आत्मीय स्वागत किया। श्री खंडेलवाल ने सभी कार्यकर्ताओं का आभार व्यक्त किया।

आयकर विवरणी के प्रारूप वेबसाइट पर अपलोड नहीं होने से लाखों करदाता परेशान

आयकर अधिनियम के प्रावधानों के तहत वित्त वर्ष 2024-25 के लिए करदाताओं को 15 सितम्बर 2025 तक आयकर विवरणी एवं ऑडिट की पात्रता वाले करदाताओं को 30 सितम्बर 2025 तक ऑडिट रिपोर्ट प्रस्तुत करना अनिवार्य है किंतु वित्त वर्ष की समाप्ति के लगभग सवा तीन माह बाद भी अभी तक आयकर विभाग द्वारा विवरणीयों के सारे प्रारूप एवं ऑडिट प्रारूप ई-फ़ाइलिंग वेबसाइट पर अपलोड नहीं किए गए हैं। जिससे देश के लाखों करदाता अभी तक अपनी विवरणीयां प्रस्तुत नहीं कर पा रहे हैं। नियमानुसार केन्द्रीय प्रत्यक्ष



(बी. एल. जैन)

कर बोर्ड को 1 अप्रैल को ही आयकर विवरणी के प्रारूप ई-फ़ाइलिंग वेबसाइट पर अपलोड कर देना चाहिए ताकि करदाता अपनी विवरणी निर्धारित समय पर दाखिल कर सकें। विभागीय व्यवस्था के तहत विभिन्न श्रेणी के करदाताओं के लिए अलग-अलग प्रारूप आयकर विभाग द्वारा प्रत्येक वित्त वर्ष के लिए जारी किए जाते हैं इस मर्तबा केन्द्रीय प्रत्यक्ष कर बोर्ड द्वारा केवल प्रारूप 1 एवं 4 ही जारी किए गए हैं जो वेतन भोगी कमचारियों एवं अन्य स्रोत से आय प्राप्तकर्ता एवं आयकर अधिनियम की धारा 44-एडी, ईई के तहत आय दर्शाने वाले करदाताओं के लिए लागू होता है। लेकिन व्यवसाय से होने वाली आय एवं भागीदारी फर्म तथा कंपनी करदाताओं के लिए वांछित प्रारूप 2, 3, 5 एवं 7 तथा ऑडिट का प्रारूप भी अभी तक केन्द्रीय प्रत्यक्ष कर बोर्ड द्वारा ई-फ़ाइलिंग वेबसाइट पर अपलोड नहीं किया गया होने के कारण इस श्रेणी के करदाता अपनी विवरणी जमा नहीं करवा पा रहे हैं। अनेक करदाताओं को बैंक लोन सहित अन्य कार्यों के लिए वित्त वर्ष 2024-25 की विवरणी तथा ऑडिट रिपोर्ट की अनिवार्यता होती है लेकिन अभी तक प्रारूप जारी नहीं होने के कारण करदाताओं के कार्य रुके हुए हैं। आयकर अधिनियम के प्रावधानों के तहत वित्त करदाताओं को ऑडिट की पात्रता नहीं आती है उन्हें 31

जुलाई 2025 तक विवरणी प्रस्तुत करना होती है लेकिन वित्त वर्ष 2024-25 के लिए केन्द्रीय प्रत्यक्ष कर बोर्ड द्वारा इस तिथि को आगे बढ़ाया जाकर 15 सितम्बर 2025 की अंतिम तिथि निर्धारित की गई है। साथ ही ऑडिट की पात्रता वाले करदाताओं को 30 सितम्बर 2025 तक ऑडिट करवाना अनिवार्य होता है। इन तिथियों के पश्चात् विवरणी जमा करने अथवा ऑडिट करवाने पर करदाता को पेनल्टी का भुगतान करना होता है। किंतु वित्त वर्ष समाप्ति के सवा तीन माह बाद भी विवरणी एवं ऑडिट के प्रारूप केन्द्रीय प्रत्यक्ष कर बोर्ड द्वारा ई-फाइलिंग वेबसाइट पर अपलोड नहीं किए गए हैं यदि अभी भी प्रारूप ई-फाइलिंग वेबसाइट पर अपलोड कर दिए जाते हैं तो करदाता को मात्र 2 माह का ही समय मिलेगा।

जबकि पूर्व वित्त वर्षों में उसे अप्रैल से जुलाई तक अर्थात् 4 माह का समय मिलता था इसी तरह ऑडिट की पात्रता वाले करदाता को भी अब मात्र 3 माह का ही समय मिलेगा। वित्त वर्ष 2024-25 के लिए केन्द्रीय प्रत्यक्ष कर बोर्ड द्वारा विवरणी प्रस्तुती हेतु विस्तृत जानकारीयां चाही गई है ऐसी स्थिती में इतने कम समय में करदाता एवं कर सलाहकारों तथा सी.ए. से जुड़े हुए प्रोफेशनल व्यक्तियों को समय कम मिलने के कारण अत्यधिक परेशानी उठाना पड़ेगी। यदि करदाता समय पर विवरणी नहीं जमा करवा पाता है तो उसे नियमानुसार पेनल्टी का भुगतान करना होगा। केन्द्रीय प्रत्यक्ष कर बोर्ड की ओर से किए जा रहे विलंब का खामियाजा देश के लाखों करदाताओं को अनावश्यक रूप से उठाना पड़ेगा। ऐसी स्थिती में केन्द्रीय प्रत्यक्ष कर बोर्ड को वांछित प्रारूप पश्चातपूर्वक जारी कर देना चाहिये तथा आगामी वित्तीय वर्षों के लिए भी 1 अप्रैल के पूर्व वांछित प्रारूप ई-फ़ाइलिंग वेबसाइट पर अपलोड कर देना चाहिये क्योंकि सीबीडीटी के पास तो पुरा एक वर्ष का समय होता है ऐसा होने पर भविष्य में करदाताओं को भी कोई परेशानी नहीं होगी तथा विवरणीयां जल्दी प्रस्तुत होने पर शासन को राजस्व की प्राप्ति भी शीघ्रतापूर्वक प्राप्त हो सकेगी।

80 मेडिकल छात्राएं बोलीं- गंदा व्यवहार करते हैं डॉक्टर

रीवा में हरासमेंट का आरोप लगाया, अस्पताल के ईएनटी विभाग में काम बंद होने से प्रभावित

रीवा (नप्र)। रीवा के संजय गांधी अस्पताल में 80 छात्राओं ने ईएनटी विभाग के चिकित्सक पर हरासमेंट के आरोप लगाए हैं। कहा कि डॉक्टर उनसे गंदा व्यवहार करता है, इसलिए वह उधर काम नहीं करेंगीं। छात्राओं ने कोलकाता के आरजी कॉलेज में हुए कांड को देखते हुए ड्यूटी करना बंद भी कर दिया। डॉक्टर की प्राचार्य से लिखित शिकायत के बाद मेडिकल कॉलेज प्रबंधन ने भी छात्राओं की ड्यूटी वहां हटा दी, जिसकी पुष्टि डीन ने की। इधर स्टूडेंट्स के न पहुंचने से मरीजों के इलाज में समस्या आ रही है। शिकायत के बाद डीन ने जांच कमेटी गठित की है, 7 दिन में वह रिपोर्ट सौंपेगी।

स्टूडेंट्स बोलीं- डॉक्टर करते हैं गंदा व्यवहार

नर्सिंग की 80 छात्राओं ने लिखित में कहा है कि डॉ अशरफ छात्राओं के साथ गंदा व्यवहार करते हैं। छात्राओं ने उनके व्यवहार और हवा भाव से खुद को

असुरक्षित बताया है। पत्र में कहा है कि डॉ अशरफ का व्यवहार कई मर्तबा छात्र को मानसिक रूप से अस्हज, असुरक्षित और अपमानित करने वाला रहा है छात्राओं ने शिकायत में कहा है कि उनका व्यवहार

केन्द्रीय कृषि मंत्री शिवराज की अध्यक्षता में आईसीएआर की 96वीं वार्षिक आम बैठक

कृषि राज्य का विषय है, कृषि के लिए राज्य सरकारों का सहयोग अपेक्षित : शिवराज सिंह

नईदिल्ली। केन्द्रीय कृषि एवं किसान कल्याण और ग्रामीण विकास मंत्री श्री शिवराज सिंह चौहान ने आज नई दिल्ली स्थित राष्ट्रीय कृषि विज्ञान परिसर के भारत रत्न सी. सुब्रमण्यम सभागार में भारतीय कृषि अनुसंधान परिषद (आईसीएआर) की 96वीं वार्षिक आम बैठक की अध्यक्षता की। इस बैठक में 18 से ज्यादा केन्द्रीय एवं राज्य मंत्री शामिल रहे। कृषि राज्य मंत्री श्री भागीरथ चौधरी, विज्ञान एवं प्रौद्योगिकी और पृथ्वी विज्ञान राज्य मंत्री (स्वतंत्र प्रभार) श्री जितेंद्र सिंह, मत्स्य पालन, पशुपालन व डेयरी राज्य मंत्री श्री एस. पी. बघेल, मत्स्य पालन, पशुपालन व डेयरी राज्य मंत्री श्री जॉर्ज कुरियन, अरुणाचल के कृषि, मत्स्य पालन, पशुपालन, बागवानी मंत्री श्री ग्रेबियल डी. वांग्सु, बिहार के उप मुख्यमंत्री एवं कृषि मंत्री श्री विजय कुमार सिन्हा, बिहार की पशु एवं मत्स्य संसाधन मंत्री श्री रेनु देवी, मध्य प्रदेश के बागवानी, खाद्य प्रसंस्करण मंत्री श्री नारायण सिंह कुशवाहा, मिजोरम के कृषि मंत्री श्री पी. सी. वनलालरुआता, हरियाणा के कृषि एवं किसान कल्याण व पशुपालन, डेयरी और मत्स्य पालन मंत्री श्री श्याम सिंह राणा, उत्तर प्रदेश के पशुपालन व डेयरी विकास मंत्री श्री धर्मपाल सिंह, कर्नाटक के कृषि मंत्री श्री एन. चेलुवरिया स्वामी, उत्तर प्रदेश के कृषि, शिक्षा, कृषि अनुसंधान मंत्री श्री सूर्यप्रताप



शाही, ओडिशा के मत्स्य, व पशु संसाधन विकास विभाग राज्य मंत्री (स्वतंत्र प्रभार) श्री गोकुलानंद मलिक, मध्य प्रदेश के किसान कल्याण एवं कृषि विकास मंत्री श्री अदल सिंह कंसाना, महाराष्ट्र के कृषि मंत्री श्री माणिराव कोकाटे एवं कृषि सचिव श्री देवेश चतुर्वेदी उपस्थित थे।

इस बैठक में आईसीएआर के महानिदेशक डॉ. एम. एल. जाट ने भारतीय कृषि अनुसंधान परिषद के वार्षिक प्रतिवेदन 2024-2025 का प्रस्तुतिकरण एवं अंगीकृत करने हेतु संकल्प पढ़ा। इसके बाद आईसीएआर के वित्तीय सलाहकार द्वारा वर्ष 2023-24 के लिए लेखा परीक्षक की रिपोर्ट के साथ वार्षिक लेखा का प्रस्तुतीकरण दिया गया और इसे अंगीकृत करने हेतु संकल्प पढ़ा गया। बैठक में भारतीय कृषि अनुसंधान परिषद की वार्षिक रिपोर्ट 2024-25 जारी की गई। साथ ही कृषि एवं प्रौद्योगिकी

संबंधित चार पुस्तकों का विमोचन भी किया गया। इसके तत्पश्चात् सभी मंत्रियों ने बैठक को संबोधित किया, जिसमें उन्होंने भारत के खाद्यान्न उत्पादन में वृद्धि और कृषि क्षेत्र में तेजी से हो रही प्रगति को लेकर प्रसन्नता जाहिर की।

बैठक में सभी मंत्रियों ने एकस्वर में भविष्य में खेती और किसान समृद्धि की दिशा में एकजुट होकर सार्थक प्रयास करने की प्रतिबद्धता भी जताई। बैठक में केन्द्रीय कृषि मंत्री ने फसल औषधि केंद्र के विचार को आगे बढ़ाने की भी बात की। साथ ही विभिन्न राज्यों के मंत्रियों से प्रसांगिक योजनाओं को जारी रखने और अप्रासंगिक योजनाओं को खत्म करने और नई योजनाओं के शुरू होने को लेकर सुझाव भी आमंत्रित किए। केन्द्रीय मंत्री ने कहा कि योजनाओं का वास्तविक लाभ किसानों को मिल रहा है या नहीं, इसका निरीक्षण बेहद जरूरी है।

दमोह में मिशन अस्पताल में

कार्डियोलॉजिस्ट के रूप में काम कर रहे एक फर्जी डॉक्टर के मामले में कई अनियमितताएं मिलीं

भोपाल। अनुशंसाओं में 7 पीढ़ित रोगियों के परिजनों को 10-10 लाख रुपए की सहायता राशि देने, डॉक्टर और अस्पताल के मालिक के खिलाफ एफआईआर दर्ज करने के अलावा दोषी पुलिसकर्मियों और सीएमएचओ, दमोह के खिलाफ कार्रवाई करने को कहा राज्य सरकार को यह भी सत्यापित करने कहा गया कि क्या सभी डॉक्टर कैथ लैब में काम करने के लिए योग्य हैं या नहीं ईओडब्ल्यू और मुख्य आयकर आयुक्त (छूट), भोपाल से अस्पताल द्वारा आयुष्मान भारत योजना के दुरुपयोग की जांच कराने को कहा गया केन्द्रीय स्वास्थ्य एवं परिवार कल्याण मंत्रालय के सचिव से देशभर में कैथ लैब का सत्यापन करने और आयुष्मान भारत योजना के क्रियान्वयन की जांच के लिए सभी राज्य सरकारों को निर्देश देने को कहा गया

राष्ट्रीय मानवाधिकार आयोग (एनएचआरसी) ने अपनी जांच के बाद मध्य प्रदेश के दमोह में मिशन अस्पताल में कार्डियोलॉजिस्ट के तौर पर काम कर रहे एक फर्जी डॉक्टर के मामले में कई अनियमितताएं पाई हैं। इसके अनुसार, आयोग ने मध्य प्रदेश सरकार और केंद्र को कई अनुशंसाएं की हैं और चार सप्ताह के भीतर कार्रवाई की रिपोर्ट मांगी है। आयोग ने 28 मार्च, 2025 को एक शिकायत के आधार पर मामला दर्ज किया था और मामले पर संबंधित राज्य अधिकारियों से रिपोर्ट मांगने के अलावा अपनी जांच भी की थी।

आयोग ने अपने मुख्य सचिव के माध्यम से मध्य प्रदेश सरकार को अनुशंसा की है कि वह इस अस्पताल में फर्जी हृदय रोग विशेषज्ञ द्वारा इलाज के बाद मरने वाले सभी सात मरीजों के परिजनों को 10-10 लाख रुपये की सहायता राशि दे। आयोग ने मामले के अंतिम निपटारे तक मिशन अस्पताल का लाइसेंस रद्द करने की भी सिफारिश की है। इसके साथ ही मध्य प्रदेश में कार्यरत सभी

कैथ लैब का निरीक्षण करने के लिए अधिकारियों को आवश्यक निर्देश जारी किए हैं। इसके अलावा, राज्य सरकार यह सत्यापित करने के लिए भी आवश्यक निर्देश जारी करेगी कि सभी डॉक्टर कैथ लैब में काम करने के लिए योग्य हैं या नहीं।

राज्य सरकार से की गई कुछ अन्य अनुशंसाएं इस प्रकार हैं-

- बताएं कि अस्पताल ने बीमा कराया था या नहीं? यदि हां, तो क्या मृतक पीड़ित के कानूनी उत्तराधिकारियों को बीमा राशि दी गई है या नहीं;
- क्या सर्जरी करने, रोगियों के मेडिकल इतिहास के बारे में विवरण और किसी भी प्रासंगिक परीक्षण के परिणाम या विशिष्ट प्रक्रिया, इसके संभावित जोखिम और लाभ और किसी भी वैकल्पिक उपचार के विकल्पों के बारे में कोई जानकारी मुख्य चिकित्सा एवं स्वास्थ्य अधिकारी (सीएमएचओ), दमोह के साथ साझा की गई थी;
- भ्रूषंड क्रमंक 86/1 पर पट्टे, हस्तांतरण और अनधिकृत निर्माण से संबंधित अनियमितताओं की जांच करें और दोषी अधिकारियों के खिलाफ आवश्यक अनुशासनात्मक और कानूनी कार्रवाई शुरू करें;
- पुलिस महानिदेशक, मध्य प्रदेश को एफआईआर दर्ज करने और इसकी जांच में लापरवाही बरतने वाले संबंधित पुलिस अधिकारियों के खिलाफ विभागीय कार्रवाई शुरू करने, मिशन अस्पताल के आरोपियों और प्रबंधन के खिलाफ प्रक्रियात्मक कानून और कानूनी सिद्धांतों के अनुसार अलग-अलग एफआईआर दर्ज करने और गैर इरादतन हत्या, धोखाधड़ी, ठगी, जालसाजी, चिकित्सकीय लापरवाही, कदाचार, धन की हेराफेरी आदि से संबंधित आरोप लगाने के लिए कहा गया है।

चिकित्सक की हकतों से अवगत कराय। छात्राओं को असुरक्षित देखते हुए प्राचार्य ने डीन से इस मामले में उचित कार्यवाही की मांग की है।

डीन ने जांच दल गठित किया

प्राचार्य ने डीन को पत्र लिखा है। डीन ने मामले में तीन सदस्यीय जांच टीम बैठा दी है। माना जा रहा है की जांच कमेटी द्वारा अधिछाता को दिए जाने वाले प्रतिवेदन के बाद चिकित्सक की मुश्किलें बढ़ सकती हैं। हालांकि आरोप यह भी है उसी विभाग के लोगों को जांच सौंप दी गई है। संजय गांधी अस्पताल के चिकित्सक डॉ अशरफ पर इस बार शासकीय नर्सिंग कॉलेज की बीएससी नर्सिंग द्वितीय वर्ष की छात्राओं ने गंभीर आरोप लगाकर हड़कंप मचा दिया है। इसकी लिखित शिकायत छात्राओं ने नर्सिंग कॉलेज प्राचार्य से की थी। शिकायत की गंभीरता को देखते हुए प्राचार्य ने इस संबंध में डीन श्याम शाह मेडिकल कॉलेज को पत्र लिखकर अवगत कराय।



शहडोल में 3 हजार घरों में पानी घुसा

मंदसौर के गांधी सागर डैम में दो युवक डूबे

भोपाल (नप्र)। मध्यप्रदेश के कई जिलों में लगातार तेज बारिश होने की वजह से हालात बिगड़ने लगे हैं। राजस्थान के कोटा से पिकनिक मनाने गरोठ के भानुपुर आए दो युवकों की गांधी सागर डैम में डुबने से मौत हो गई। घटना रविवार शाम 7 बजे की है। मध्य प्रदेश के शहडोल में बीते 24 घंटे में 4 इंच बारिश हुई। आधी रात 3 हजार से ज्यादा घरों में पानी भर गया। यहां अस्पताल में पानी भर जाने पर मरीजों को शिफ्ट करना पड़ा। रेलवे ट्रैक डूब जाने से 4 घंटे तक ट्रेन रूट बंद रहा। एनडीआरएफ की टीम रात 9 बजे घटनास्थल पर पहुंची। रेस्क्यू ऑपरेशन शुरू किया गया। 15 घंटे की सर्चिंग के बाद सोमवार सुबह 9 बजे दोनों के शव बरामद किए गए। मृतकों की पहचान सोनू यादव (20) और चेतन कुमार (24) के रूप में हुई है। डिंडौरी के मेहदवानी जनपद पंचायत क्षेत्र में धमनी-कुसेरा मार्ग बारिश से क्षतिग्रस्त हो गया है। तीन साल पहले प्रधानमंत्री ग्राम सड़क योजना से सड़क बनी थी। सड़क टूटने से इस रास्ते पर भारी वाहनों की आवाजाही रोक दी गई है। भोपाल कई इलाकों में ट्रैफिक जाम



की स्थिति बन गई। भोपाल के एमपी नगर थाने से नर्मदापुरम रोड तक करीब 3 किलोमीटर लंबा जाम लग गया।

सीहोर पार्वती और पपनाश नदी उफान पर

सीहोर जिले के पार्वती और पपनाश नदी भारी बारिश के चलते उफान पर हैं। पार्वती नदी पर हादसा होते-होते बचा। पानी पुल के ऊपर से बह रहा था। इस बीच कार चालक ने लोगों के मना करने के बाद भी कार नहीं रोकी और आगे जाकर वो फंस गई। लोगों ने कार सवार को बाहर निकाला।

मंडला में नर्मदा खतरे के निशान से पार

मंडला में पिछले 24 घंटे में हुई भारी बारिश से नर्मदा नदी का जलस्तर वॉनिंग लेबल क्रॉस कर 437.40 मीटर पर पहुंच गया है। माहिम्नती घाट स्थित छोटा पुल फिर डूब गया है। साथ ही मंटियारी, सुरपन, बंजर सहित कई नदियां उफान पर हैं। जबलपुर, उमरिया, मंडला, डिंडौरी, बालाघाट और अनूपपुर में स्कूलों और आंगनबाड़ियों की छुट्टी कर दी गई है।

अनिल यादव व्यक्ति नहीं विचार थे, बसौदा के पर्याय थे: शिवराज

गंजबासौदा में प्रेस क्लब के पत्रकार भवन का लोकार्पण, केंद्रीय मंत्री शिवराज सिंह चौहान ने सुनाए संस्मरण

गंजबासौदा। अनिल यादव व्यक्ति नहीं विचार थे, वो संस्था थे। वो गंजबासौदा के योद्धा थे। उन्होंने जनप्रतिनिधि न रहते हुए भी जनता की शक्ति का जनता के हित के लिए काम किया। अनिल भाई उपेक्षितों की आवाज बने। उन्होंने पेड़ों, खेत, नदी, जंगल की चिंता की। बेतवा, पाराशरी के संरक्षण का जिम्मा उठाया। उनके काम को हम कितना गिनाएं...।

यह बात केंद्रीय कृषि एवं ग्रामीण विकास मंत्री शिवराज सिंह चौहान ने कही। वे रविवार को गंजबासौदा में वरिष्ठ पत्रकार एवं पर्यावरणविद् स्वर्गीय अनिल यादव की स्मृति में प्रेस क्लब एवं नगर पालिका परिषद के सहयोग से नवनिर्मित अत्याधुनिक पत्रकार भवन के लोकार्पण कार्यक्रम को बतौर मुख्य अतिथि संबोधित कर रहे थे। मदन भैया क्लब पार्क के प्रांगण में आयोजित इस भव्य कार्यक्रम की अध्यक्षता विदिशा जिले के प्रभारी मंत्री लखन पटेल ने की। विशिष्ट अतिथि के रूप में राज्यसभा सांसद एवं महिला मोर्चा की प्रदेश अध्यक्ष माया नारोलिया उपस्थित रहीं। विशेष अतिथियों के रूप में गंजबासौदा विधायक हरिसिंह रघुवंशी, विदिशा विधायक मुकेश ठंडन, कुरवाई विधायक हरिसिंह सप्र, भाजपा जिलाध्यक्ष महाराज सिंह दांगी, पूर्व जिलाध्यक्ष डॉ. राकेश सिंह जादौन, नगर पालिका अध्यक्ष शशि अनिल यादव, जनपद अध्यक्ष नीतू देवेन्द्र सिंह रघुवंशी सहित प्रदेश की अनेक हस्तियां उपस्थित रहीं।

यादव की स्मृति में

रोपा बरगद का पौधा

कार्यक्रम की शुरुआत पौधरोपण से हुई। केंद्रीय मंत्री शिवराज सिंह चौहान ने अनिल यादव की स्मृति को अशुष्ण बनाए रखने के लिए परिसर में बरगद का पौधा रोपा। इस अवसर पर उन्होंने अनिल दाउ फाउंडेशन की ओर से आयोजित रक्तदान शिविर में रक्तदाताओं के बीच पहुंचकर उनका उत्साहवर्धन किया। कार्यक्रम में श्री चौहान ने मध्यप्रदेश के करीब तीन दर्जन से अधिक वरिष्ठ पत्रकारों को प्रेस क्लब गंजबासौदा की ओर से शॉल श्रीफल एवं

स्मृति चिह्न भेंट कर सम्मानित किया।

प्रेस क्लब ने किया सम्मान

इस अवसर पर मंचीय कार्यक्रम में सर्वप्रथम प्रेस क्लब अध्यक्ष नीतेश नायक, सचिव नरेश मोणा सहित कार्यकारिणी सदस्यों ने शिवराज सिंह चौहान का स्वागत एवं अभिनंदन किया। इसके पश्चात् नगर पालिका के पापंदों ने अन्य अतिथियों का सम्मान किया। कार्यक्रम को संबोधित करते हुए श चौहान ने कहा, आज का कार्यक्रम मेरी जिंदगी में अलग महत्व रखता है। अनिल भाई मेरे दिल के कोने में



स्थान रखते हैं। ये उन दिनों की बात है, जब हम विद्यार्थी परिषद में थे। तब हम विद्यार्थी परिषद के चुनाव के लिए वोटरों की जुगाड़ कर रहे थे। उन्हीं दिनों में मेरी अनिल भाई से मुलाकात हुई थी। फिर बाद के दिनों में तो उनकी होटल नीलकमल हम छत्र नेताओं का स्थाई ठिय्या बन गई थी। भाभी जी (शशि यादव) आप आंखों में आंसू न लाएं। उनकी स्मृति आपकी ताकत है। उनके चित्र को सामने रखें और जनसेवा में अनवरत जुटी रहें। कृषि मंत्री चौहान ने कहा, अनिल भाई राष्ट्रवादी चिंतक थे। विचारक और संघटक थे। अनिल भाई मेरे लिए बासौदा का पर्याय रहे। हमने खूब साथ में काम किया। वे चाहते थे शिखर पर पहुंच सकते थे, लेकिन उन्होंने अपनी मिट्टी को नहीं छोड़ा। वे जमीन से जुड़े रहे। मैंने उन्हें विभिन्न काम करते देखा। आज जब बरगद का पौधा लगाया तो उसमें बसने वाले पौधे,

जीव जंतु याद आए। अनिल भाई इनकी चिंता करते थे। उन्होंने पेड़, जंगल, नदियों की खूब चिंता की। नरवाई पर उनकी आत्मा रोती थी।

गंजबासौदा के योद्धा थे अनिल भाई : शिवराज सिंह

अनिल भाई व्यक्ति नहीं, विचार थे, वे संस्था थे। वो गंजबासौदा के योद्धा थे। उन्होंने जनप्रतिनिधि न रहते हुए भी जनता की शक्ति का जनता के हित के लिए काम किया। अनिल भाई ने पेड़ों, खेत, नदी,

अब तुम्हारा पर्यावरण आंदोलन बन गया। हर जन्मदिन पर लोग पेड़ लगाते हैं। हम तुम्हारे कामों को पूरा कर रहे हैं। अब तो आपकी अधांगिनी हमारे भाभी भी जनता के लिए काम करने लगी है। आप जहां भी हैं, उनकी शक्ति बढ़ाते रहना। शिवराज सिंह ने कहा, कोविड के समय अनिल भाई ने खूब सेवा की, लेकिन इस दौरान वो इफेक्टिव हो गए। हमारी उम्मीद थे हम उन्हें बचा लेंगे लेकिन नहीं कर सके। कई बार भगवान बेदर्द हो जाता है। अच्छे लोगों को आपके पास बुला लिया। अभी तो हम सुनना चाहते थे, उनके साथ काम करना चाहते थे। अनिल भाई आपकी प्रेरणा थी पत्रकार भवन, ये भवन आपकी स्मृति है। संघर्ष के दिनों में अनिल भाई ने परिवार को संभाला। परिवार को कैसे चलाना चाहिए, इसका जीता जागता उदाहरण है उनका ये परिवार है। बासौदा वालों अपने लिए तो सब जीते हैं। दूसरों के लिए भी जिएं। सभी को साथ लेकर आगे चलते चलो, जीवन उसी का नाम है। अनिल भाई इतिहास छोड़कर गए हैं। उनके चरणों में मेरी श्रद्धांजलि।

विधायक ने साँपा मांग पत्र

विधायक हरिसिंह रघुवंशी ने कहा, हम सब एक ऐसे व्यक्तित्व को स्मरण कर रहे हैं, जो केवल नाम नहीं, बल्कि विचार और आदर्शों की जीवत मिसाल हैं... स्वर्गीय श्री अनिल यादव जी। आज उनकी जयंती पर हम उन्हें नमन करते हुए उनका जयन कर रहे हैं, उनके लेखों को अपने पढ़ा होगा, हमेशा ही उन्होंने उसमें चिंताएं गिनाईं। समाज से उपेक्षित पारधी उनके बच्चों को आवाज देने उठाईं। उनका नेतृत्व कुशल था। उनके पास राजनीति और पत्रकारिता चुनने का मौका आया तो उन्होंने पत्रकारिता को प्राथमिकता दी। जब मैंने लोकसभा चुनाव लड़ा उस समय उन्होंने सामने न आकर लोगों को जोड़ा। पर्यावरण के लिए उन्होंने काफी काम किया। जब मैं मुख्यमंत्री बना तो फोन पर हमारी लगातार बात होती थी। लंबी चर्चा चलती थी। पर्यावरण को लेकर उनकी चिंता थी। मुख्यमंत्री बनने के बाद पर्यावरण के संरक्षण का जिम्मेदारी उन्हें सौंपी गई। अनिल भाई मैं पर्यावरण के लिए पेड़ लगाता रहा। मैं लगातार पेड़ लगाता हूं।

ये मेरे लिए गर्व के क्षण : शशि यादव

तो लगता है मानो समय एक पल को ठहर गया है। उनके साथ बीते हर लम्हे की छवि मेरे सामने चलचित्र की तरह बह रही है। वे मेरे संबल थे, मेरी प्रेरणा थे। उन्होंने जिस तरह अपने विचारों, अपने शब्दों और अपनी कर्मठता से समाज को दिशा दी, वह अपने आप में अद्भुत अध्याय है। वे पत्रकार थे, लेकिन पत्रकारिता उनके लिए सिर्फ एक पेशा नहीं था, वह तो उनका जुनून था, उनकी आत्मा थी। वे शब्दों में सिर्फ खबरें नहीं लिखते थे, वे उन शब्दों से समाज की नब्ज को झूँटते थे। वे पर्यावरण के प्रहरी थे। पेड़-पौधों से लेकर वन्य जीवन तक, हर उस चीज की चिंता उन्हें थी, जिसे हम आमतौर पर अनदेखा कर देते हैं। जंगल की खामोशी में वे विकास की आवाज सुनते थे, नदियों की धारा में वे जीवन की ऊर्जा देखते थे, पक्षियों की चहचहाहट में उन्हें भविष्य की उम्मीद दिखती थी। कितने ही युवाओं को उन्होंने न सिर्फ पत्रकार बनाया, बल्कि समाज और प्रकृति के प्रति जिम्मेदार नागरिक भी बनाया। उन्होंने जीवनभर वचिंतों की आवाज को अपनी कलम से ताकत दी। उन्होंने समाज के उन हिस्सों को मंच दिया, जिन्हें अक्सर मुख्यधारा भुला देती है...पारधी, बंजारे, लोहगड़िया, सपेरे अनिल जी की लेखनी में ये लोग कभी परायें नहीं थे। उन्होंने हमेशा अंतिम पंक्ति में खड़े व्यक्ति को समाज के बीच सबसे आगे रखा। आज जब वे शारीरिक रूप से हमारे बीच नहीं हैं, तो भी उनका लिखा हर शब्द, उनकी कही हर बात, उनके बताए हर रास्ते सब कुछ मेरे और हम सभी के जीवन का हिस्सा बन चुके हैं। जब-जब मैं विचलित होती हूँ, मुझे उनका धैर्य याद आता है। जब कोई कठिनाई सामने आती है, तो मुझे उनका साहस संभल देता है। जब कोई निर्णय लेना होता है, तो उनकी सीख रास्ता दिखाती है। उन्होंने सांसद प्रतिनिधि एवं अपने देवर देवेन्द्र यादव के सेवाभावी कार्य बताते हुए कहा कि मैं सीता तो नहीं हूँ, लेकिन मेरे देवर सचमुच लक्ष्मण हैं।

नगर पालिका अध्यक्ष शशि अनिल यादव ने कहा कि आज का दिन मेरे लिए शब्दों में बयां कर पाना आसान नहीं है। यह दिन मेरे लिए एक साथ गर्व, सम्मान और गहरे विषाद का क्षण है। आज जब मैं अपने जीवित के पथप्रदर्शक, मेरे जीवनसाथी, मेरे सखा, मेरे मार्गदर्शक स्वर्गीय श्री अनिल यादव जी को स्मरण कर रही हूँ और अपनी कर्मठता से समाज को दिशा दी, वह अपने आप में अद्भुत अध्याय है। वे पत्रकार थे, लेकिन पत्रकारिता उनके लिए सिर्फ एक पेशा नहीं था, वह तो उनका जुनून था, उनकी आत्मा थी। वे शब्दों में सिर्फ खबरें नहीं लिखते थे, वे उन शब्दों से समाज की नब्ज को झूँटते थे। वे पर्यावरण के प्रहरी थे। पेड़-पौधों से लेकर वन्य जीवन तक, हर उस चीज की चिंता उन्हें थी, जिसे हम आमतौर पर अनदेखा कर देते हैं। जंगल की खामोशी में वे विकास की आवाज सुनते थे, नदियों की धारा में वे जीवन की ऊर्जा देखते थे, पक्षियों की चहचहाहट में उन्हें भविष्य की उम्मीद दिखती थी। कितने ही युवाओं को उन्होंने न सिर्फ पत्रकार बनाया, बल्कि समाज और प्रकृति के प्रति जिम्मेदार नागरिक भी बनाया। उन्होंने जीवनभर वचिंतों की आवाज को अपनी कलम से ताकत दी। उन्होंने समाज के उन हिस्सों को मंच दिया, जिन्हें अक्सर मुख्यधारा भुला देती है...पारधी, बंजारे, लोहगड़िया, सपेरे अनिल जी की लेखनी में ये लोग कभी परायें नहीं थे। उन्होंने हमेशा अंतिम पंक्ति में खड़े व्यक्ति को समाज के बीच सबसे आगे रखा। आज जब वे शारीरिक रूप से हमारे बीच नहीं हैं, तो भी उनका लिखा हर शब्द, उनकी कही हर बात, उनके बताए हर रास्ते सब कुछ मेरे और हम सभी के जीवन का हिस्सा बन चुके हैं। जब-जब मैं विचलित होती हूँ, मुझे उनका धैर्य याद आता है। जब कोई कठिनाई सामने आती है, तो मुझे उनका साहस संभल देता है। जब कोई निर्णय लेना होता है, तो उनकी सीख रास्ता दिखाती है। उन्होंने सांसद प्रतिनिधि एवं अपने देवर देवेन्द्र यादव के सेवाभावी कार्य बताते हुए कहा कि मैं सीता तो नहीं हूँ, लेकिन मेरे देवर सचमुच लक्ष्मण हैं।

महाविद्यालयों में पीजी प्रवेश के लिए बढ़ी अंतिम तिथि

अब विद्यार्थी 10 जुलाई तक कर सकेंगे आवेदन, 21 तक चलेगी सीट आवंटन प्रक्रिया

भोपाल (नप्र)। उच्च शिक्षा विभाग ने सत्र 2025-26 के लिए प्रदेश के महाविद्यालयों में स्नातकोत्तर (पीजी) कक्षाओं में प्रवेश पाने के इच्छुक विद्यार्थियों को राहत दी है। उच्च न्यायालय के आदेश का पालन करते हुए विभाग ने पीजी स्तर पर प्रवेश के लिए काउंसिलिंग राउंड (सीएलसी) के टाइम टेबल में बदलाव किया है। जिसके तहत ऑनलाइन पंजीयन की तिथि बढ़ा दी है। अब विद्यार्थी 7 जुलाई से 10 जुलाई तक ऑनलाइन पंजीयन और आवेदन कर सकेंगे।

साथ-साथ चलेगा आवेदनों के दस्तावेजों का सत्यापन: नए टाइम टेबल के अनुसार, वे सभी विद्यार्थी जो सत्र 2025-26 में पीजी के मेजर-माइनर विषयों में, या मेजर और माइनर विषयों के

अतिरिक्त किसी अन्य विषय में प्रवेश लेना चाहते हैं, उन्हें 7 जुलाई से 10 जुलाई तक ऑनलाइन पंजीयन करना होगा। इन विद्यार्थियों को साक्षात्कार के लिए दिनांक, स्थान और समय की सूचना 14 जुलाई को मिलेगी। इसके बाद, इन विद्यार्थियों के साक्षात्कार और उनके अंकों की पोर्टल पर प्रविष्टि 16 और 17 जुलाई को की जाएगी। यह चरण उन विशिष्ट पाठ्यक्रमों के लिए है जिनमें प्रवेश हेतु साक्षात्कार आवश्यक होता है।

21 जुलाई को पूरी होगी आवंटन प्रक्रिया: सीट आवंटन की प्रक्रिया 21 जुलाई को पूरी की जाएगी। जब विद्यार्थियों को उनके संबंधित महाविद्यालयों में सीटों का आवंटन किया जाएगा।

..और अब ज़मीन पर !

मध्यप्रदेश के पावर कॉरिडोर में इन दिनों दो ‘महाबली’ अफसरों की आपसी जंग जोरों पर है। आलम ये है कि इस सियासी खींचतान में उनकी हालत उस पुरानी कहावत जैसी हो गई है – ‘आसमान से गिरे, खजूर पर लटके, और अब सीधे ज़मीन पर आ गिरे!’ सुनने में आया है कि दोनों अधिकारियों की कथित तौर पर एक-दूसरे को नीचा दिखाने की होड़ ने न केवल उनके अपने पद को खतरे में डाला है, बल्कि प्रशासनिक गलियारों में भी ‘झामा’ बढ़ गया है। यह लड़ाई इतनी तेज है कि इसका असर फाइलें खिसकने से लेकर जनहित के कार्यों तक पर पड़ रहा है। अब देखना यह है कि जब धूल बैठेगी, तो कौन खड़ा रहेगा और कौन सियासी ज़मीन पर बिखरा मिलेगा। लोगों का तो यहां तक कहना है कि इस खींचतान में विदा हुए एक अफसर को यह मौका वरदान बनकर लौटेगा।

जहां से चले वहीं आ गए

मध्य प्रदेश के एक सीनियर आईएएस अफसर पर यह बात एकदम सटीक बैठती है। जब राज्य में कांग्रेस की सरकार थी तो यह अफसर लूपू लाइन में थे और ऐसी लूपू लाइन जहां पर यह माना जाता है कि यदि सत्ता परिवर्तन होता है तो सरकार लूपू लाइन में पड़े अफसर को इनाम स्वरूप मलाईदार ओहदे पर भेजती हैं लेकिन इस सीनियर आईएएस अफसर की प्रोफाइल के चलते उन्हें दो दशक बाद भी मलाईदार पद नसीब नहीं हुआ है और वह दो दशक बाद भी फिर उसी संस्था में पहुंच गए हैं जहां पर रहते हुए उन्हें यह उम्मीद थी कि भाजपा सरकार आएगी तो उन्हें एक वजनदार पोस्टिंग मिलेगी। हालांकि इस दौरान वरिष्ठ आईएएस अधिकारी को एक दो पोस्टिंग जरूर ठीक-ठाक मिली लेकिन खराब प्रदर्शन के चलते उन्हें वहां से हटा दिया गया। बता दे कि उक्त वरिष्ठ आईएएस अफसर के प्रदर्शन को लेकर पूरी इस लांबी का मत एक जैसा ही है।

और खूब

छलके जाम !

राजधानी के पार्श्व इलाके में मौजूद एक रेस्ट हाउस में बीती रात अखिल भारतीय सेवा के एक अफसर के जन्मदिन कम विदाई पार्टी में बारिश की बौछारों के बीच जमकर जाम छलके। अधिकारी के जन्मदिन और इसी माह शासकीय सेवा से सेवानिवृत्त होने के उपलक्ष्य में सभी जूनियर अधिकारियों ने पार्टी में जमकर एंजॉय किया। देर रात तक अधिकारियों की महफिल में जाम भी छलके। बता दे कि अधिकारी जंगल महकमा के हैं।

मुख्यमंत्री डॉ. यादव ने श्रीमती पटवा के जन्मदिन पर शुभकामनाएं दीं और आशीर्वाद प्राप्त किया

भोपाल (नप्र)। मुख्यमंत्री डॉ. मोहन यादव ने पूर्व मुख्यमंत्री श्रद्धेय सुरेन्द्रलाल जी पटवा की धर्मपत्नी श्रीमती फूल कुंवर जी पटवा के 95वें जन्म दिवस पर उन्हें बधाई और शुभकामनाएं दीं तथा उनका आशीर्वाद प्राप्त किया। मुख्यमंत्री डॉ. यादव ने विधायक श्री सुरेंद्र पटवा के 74 बंगला स्थित निवास पहुंचकर श्रीमती फूल कुंवर जी पटवा को पुष्पगुच्छ और शाल-श्रीफल भेंट किया तथा श्रीमती पटवा के स्वस्थ-सुखी जीवन और दीर्घायु होने की कामना की। मुख्यमंत्री डॉ. यादव ने इस अवसर पर आयोजित सुरकांड पाठ के लिए दीप प्रज्ज्वलित किया। मुख्यमंत्री डॉ. यादव का विधायक श्री सुरेंद्र पटवा के निवास पहुंचने पर पटवा परिवार द्वारा डॉ. यादव का तिलक कर स्वागत-अभिवादन किया गया।



प्रयोगधर्मी भाजपा में ‘मिथक’ टूटा

भाजपा और उसके फैसलों को लेकर एक बड़ा मिथक चला आ रहा था - कि जो नाम चर्चाओं में होता है, वो कभी फैसले में नहीं आता। जैसे वो किसी गुप्त प्रयोगशाला में फैसले पकाते हों, और लीक हुई ‘रिसिपी’ को आखिरी मौके पर बदल देते हों। लेकिन ठहरिए! संगठन की ‘प्रयोगशाला’ वाले हमारे मध्य प्रदेश में भाजपा ने इस बार अपना ही चौंकाने वाला मिथक तोड़ दिया



मोहन का मंत्रालय

आशीष चौधरी

है। भाई साहब, इस बार वो हो गया जिसकी उम्मीद किसी को नहीं थी। जब सब हेमंत खंडेलवाल का नाम लेकर गप्पशप कर रहे थे और अंदरखाने कई ‘कद्दावर’ नामों पर दांव लग रहा था, तब पार्टी ने कमाल कर दिया। पता चला कि खंडेलवाल जी की लो-प्रोफाइल छवि ने कमाल दिखाया। अब ये कहना कि ‘इसकी चली’ या ‘उसकी चली’ - सब बेमानी हो गया है। इस बार भाजपा को सता, संगठन और समन्वय का ‘त्रिकोण’ कुछ ज्यादा ही पसंद आ गया और कमाल की बात ये कि कोई खेमेबाजी भी नहीं दिखी। या तो खेमेबाजी इतनी गुप्त हुई कि पता ही नहीं चला, या फिर इस बार वाकई सबने ‘संगठन हित’ में मौन धारण कर लिया। जो भी हो, भाजपा ने बता दिया कि जब हम चाहें, तो अपने ही बनाए मिथक भी तोड़ सकते हैं। अब आप देखते रहिए अगला कौन सा ‘मिथक’ टूटने वाला है!

मोहर्रम जुलूस में हिंदू राष्ट्र का बैनर जलाने का वीडियो

रतलाम के सैलाना में बाजार बंद, हनुमान चालीसा पाठ; चार आरोपी गिरफ्तार

रतलाम (नप्र)। रतलाम के सैलाना में मोहर्रम के जुलूस के दौरान एक घटना का वीडियो वायरल होने के बाद तनाव की स्थिति बन गई। वीडियो में एक युवक मुंह में पेट्रोल भरकर आग को एक बैनर की तरफ फूंकता दिख रहा है। इस भगवा बैनर पर बड़े शब्दों में हिंदू राष्ट्र लिखा है। आग से बैनर आंशिक रूप से जल गया। घटना रविवार रात को मस्जिद चौराहे की है। वीडियो

हॉस्पिटल ले जाया गया। चारों की हालत चलने लायक नहीं थी।



आग से बैनर आंशिक रूप से जल गया। घटना रविवार रात को मस्जिद चौराहे की है। वीडियो सोमवार सुबह वायरल हुआ। सर्व हिंदू समाज और अन्य धार्मिक-सामाजिक संगठनों ने घटना को जानबूझकर की गई हरकत बताया। इसे भगवा ध्वज का अपमान कहा। विरोधस्वरूप बाजार बंद रखा। हिंदूवादी संगठनों ने कहा- मौके पर बड़ी संख्या में लोग मौजूद थे, लेकिन किसी ने भी ऐसा कर रहे युवक को नहीं रोका। उन्होंने आरोपी के खिलाफ रासुका (राष्ट्रीय सुरक्षा कानून) के तहत सख्त कार्रवाई की मांग की है। फैलाहाल, पुलिस वीडियो की सत्यता की पुष्टि कर रही है। एहतियातन इलाके में बल तैनात किया गया है।

पुलिस ने चार आरोपियों को किया गिरफ्तार: पुलिस ने चार आरोपियों को गिरफ्तार किया है। उन्हें मेडिकल के लिए पुलिस थाना से पैदल ही

आरोपियों के नाम

► शहजाद पिता सलीम मेव निवासी कालिका माता रोड, सैलाना
 ► बबलू शाह निवासी कब्रिस्तान रोड, सैलाना
 ► भय्यू पिता मुन्ना खान पठान निवासी कालिका माता रोड, सैलाना
 ► अज्जू शाह पिता रमजानी शाह निवासी मस्जिद चौराहा, सैलाना
 ► सड़क पर बैठकर किया हनुमान चालीसा का पाठ
 ► घटना से गुस्साए लोगों ने मस्जिद चौराहे पर सड़क पर बैठकर हनुमान चालीसा का पाठ किया। मौके पर एसडीओपी सैलाना नीलम बघेल, रतलाम ग्रामीण एसडीओपी किशोर पाटवाला और थाना प्रभारी सुरेश गड्डिया मौजूद रहे।